

॥ अष्टविकृतिविवृतिः ॥

(वेदाङ्गम्)

॥ मधुसूदनसुनिकता ॥

सामगाचार्येण सामश्रमीतिलब्धोपनामकेन

श्रीसत्यव्रतभट्टाचार्येण

सप्रस्तारोदाहरणव्याख्यया समलङ्कृत्य प्रकाशिता

१८११ शकाब्दीय-श्रावणे

कलिकाता—सत्ययन्त्रे

(८५ नं० आमहाष्टष्टौट)

तदादेशेनैव भारतेष्वत्र प्रथमं मुद्रिता ।

॥ अथ लुप्तकल्पवेदाङ्गम् ॥

(अष्टविकृतिविहतिः)

ध्यायं ध्यायं विश्वरूपं स्मारं स्मारं गुरोर्गिरः ।

विकृतीर्बोधयत्यष्टौ श्रीसत्यव्रतः श्रीत्रियः ॥ १

अथाष्टविकृतिविहतिं व्याख्यास्यामः ; — का नामाष्टौ विकृतयः ? यासां विहतिरेषा कृता मधुसूदनमुनिनेति । सर्वेषां मेव ऋङ्लक्षणमन्त्राणां नैकादश पाठप्रकारा भवन्ति ; तत्र त्रयः प्रकृतिपाठाः श्रूयन्ते, अवशिष्टास्त्वष्टौ विकृतय इति ।

१ — “आर्षीं संहिता” — इति प्रथमा प्रकृतिः ; इयं मेव निर्भुजसंहितेत्यप्युच्यते । “संहिता पदप्रकृतिः” — इत्यादीनि बहुक्प्रातिशाख्याद्युक्तानि तल्लक्षणानि द्रष्टव्यानि । “अग्निमीडे-पुरोहितं यज्ञस्य देवमृत्विजम् । होतारं रत्नधातमम्” — इत्येव मविच्छिन्नपाठा एव तदुदाहरणानि । एवमादय आद्यप्रकृतिपाठास्तु ऋग्यजुःसामाथर्वाख्यचतुर्वेदश्रुतानामृग्यजुःसामलक्षणानां त्रिविधानां मेव मन्त्राणां भवन्ति ।

२ — “पदसंहिता” — इति द्वितीया प्रकृतिः ; इयं खलु प्रत्यक्षसंहितेत्यप्युच्यते । “केवलं तु पदं स्थितम्” — इत्यादीनि बहुक्प्रातिशाख्याद्युक्तानि तल्लक्षणानि द्रष्टव्यानि । निर्भुजापरपर्यायां आर्षीं संहितैवास्याः संहिताया आश्रय इत्यत एवास्या द्वितीयात्वम् । “अग्निम् । ईडे । पुरःसंहितम् । यज्ञस्य । देवम् । मृत्विजम् । होतारम् । रत्नधातमम् ॥” — इत्येवं विच्छिन्नपाठा एव तदुदाहरणानि । एवमादयो द्वितीयप्रकृतिपाठास्तु ऋग्यजुःसामाथर्वाख्यचतुर्वेदश्रुतानां मृग्यजुर्लक्षणानां त्रिविधानां मेव

मन्त्राणां भवन्ति ; साम्प्रान्तु स्वराश्रितत्वान्नास्त्येव हि तत्रार्थानु-
गतपदपाठसम्भवः ।

२ — “क्रमसंहिता” — इति तृतीया प्रकृतिः ; इय मपि
प्रत्यक्षसंहितेत्यप्युच्यते । “क्रमो द्वाभ्या मभिक्रम्य प्रत्यादायोत्तरं
द्वयोः । उत्तरेणोपसन्दध्यात् तथार्द्धं समापयेत्” — इत्यादीनि
बहुक्प्रतिशाख्याद्युक्तानि तल्लक्षणानि द्रष्टव्यानि । पदसंहितै-
वास्याः संहिताया आश्रय इत्यतएवास्यास्तृतीयात्वम् ।

“अग्नि मीडे । ईडे पुरोहितम् । पुरोहित मिति पुरःसंहि-
तम् । पुरोहितं यज्ञस्य । यज्ञस्य देवम् । देव ऋत्विजम् । ऋत्विज
मितृत्विजम् ।” — इत्येवं क्रान्तद्विरावर्तितपाठा एव तदुदाह-
रणानि । एवमादयस्तृतीयप्रकृतिपाठास्तु ऋग्यजुःसामाथर्वान्य
चतुर्वेदश्रुतानां सङ्कलक्षणमात्राणां भवन्ति ; अन्यत्रार्द्धभावात् ॥

इमं क्रमं मेवावलम्ब्य जटाया अष्टौ विकृतयोऽधीयन्ते ;
अतस्तासां सर्वासां मेव क्रमसंहितात्वेन तत एव प्रत्यक्षसंहिता-
त्वेन च ग्रहणं मिष्टं वेदविदुषाम् । जटालक्षणादिकान्तु महा
मुनिव्याङ्गिकृतविकृतिवङ्गादौ निर्दुष्टं मेवोपदिष्टम् । ते विकृति-
वङ्गादयस्तु अन्या अतिप्राचीनाः प्रामाण्यपदवी मधिरूढाश्च ;
परं तादृशग्रन्थानां सम्पूर्णदर्शस्यैकस्याप्यलाभावात् * आदा-
वनतिप्राचीनं मपि सम्पूर्णं विकृतिवङ्गादिमूलकत्वेन प्रमाणञ्च
मधुसूदनमुनिकृतं मष्टविकृतिविकृतिनाम ग्रन्थं मेवाद्य प्रका-
टयामः । क्रमात् तेषां मष्टविधानां मेव पाठानां सम्यग् बोधाय
प्रस्तारानुदाहरणानि च स्फुटं दर्शयामः । तथाहि —

१ । जटापाठः — अग्निमीडे ईडे अग्नि मग्निमीडे । ईडे

* विकृतिवङ्गाः सटीकाया जटापट्टमात्रं सङ्गाभिः पठितम् ।

पुरोहितं पुरोहितमीदृ इदं पुरोहितम् । पुरोहितं यज्ञस्य यज्ञस्य
पुरोहितं पुरोहितं यज्ञस्य । पुरोहित मिति पुरोहितम् ।
यज्ञस्य देवं देवं यज्ञस्य यज्ञस्य देवम् । देवमृत्विजं मृत्विजं देवं
देवमृत्विजम् । ऋत्विजमित्यृत्विजम् । अस्यायं प्रस्तारः — १-२,
२-१, १-२ ; २-३, ३-२, २-३ ; ३-४, ४-३, ३-४ ; ४-५,
५-४, ४-५ ; ५-६, ६-५, ५-६ । एव मावर्त्य त्रिः पठनेन
जटानामाद्या क्रमविकृतिः सम्पद्यते ।

२ । मालापाठः — उदाहरणन्तु ३४ पृष्ठे द्रष्टव्यम् । अन्यच्चा-
न्यत्रोक्तं लक्षणम् — “माला मालेव पुष्पाणां पदानां ग्रन्थिनी हि
सा । आवर्तन्ते त्रयस्तस्यां क्रमबुद्ध्यामसङ्क्रमाः” — इति । तस्यायं
प्रस्तार — १-२ ६-५, २-३, ५-४, ३-४ ; ४-३, ४-५ ३-२,
५-६ २-१ एव मावर्त्य पठनेन माला नाम द्वितीया क्रमविकृतिः
सम्पद्यते ।

३ । शिखापाठः — अस्यायं प्रस्तारः — १-२, २-१, १-२ ;
३ ; २-३, ३-२ २-३ ; ४ ; ३-४ ४-३, ३-४ ; ५ ; ४-५,
५-४ ४-५ ; ६ ५-६, ६-५, ५-६ । एव मावर्त्य पठनेन
शिखा नाम तृतीया क्रमविकृतिः सम्पद्यते । उदाहरणन्तु ३५
पृष्ठे द्रष्टव्यम् ।

४ । “रेखापाठः” — ओतुनः ओतुरातिः सुओतुः सुचेत्रासिन्धु-
रङ्गिः” — इत्येकस्या ऋचो (ऋ. सं० २. १. २. १.) द्वितीयो
ऋचः संहितापाठः । “ओतुः । न १ । ओतुरातिः १ । सु-
ओतुः ४ । सुचेत्रा ५ । सिन्धुः ६ । अत्भि ० । ” — इत्येवं पदपाठः ।
तत्र “१, २ ; २, १ ; १-२ ; २, ३, ४ ; ४, ३, २ ; २-३,
३-४ ; ३, ४, ५, ६ ; ६, ५, ४, ३ ; ३-४, ४-५, ५-६ ;

४, ५, ६, ७ ; ७, ६, ५, ४ ; ४-५ ५-६, ६-७—इतीवंप्रस्तारानुसारेण द्वित्रिचतुःपदानां मावर्त्तितपठनेन रेखा नामचतुर्थी क्रमविक्रतिः सम्पद्यते । ३५ पृष्ठे रेखावृत्तौ प्रथमोदाहरणं द्रष्टव्यम् । सैषा पञ्चपदानां मध्यावर्त्तनेनापि भवितुमर्हति । तदेव ३६ पृष्ठे रेखावृत्तौ “सुषे”—इत्यादि द्वितीयोदाहरणं द्रष्टव्यम् । “सुषेसावांवरुणमित्र”—इति चैकस्या ऋच आद्योऽंशः (ऋ० सं० २.१.२.२.) संहितापाठः । “सुषे१ । सा२ । वाम्३ । वरुण४ । मित्र५ ”—इतीवंच तत्र पदपाठः । तच्च “१, २, ३, ४, ५ ; ५, ४, ३, २, १ ; १-२, २-३, ३-४, ४-५.”—इतीवंप्रस्तारानुसारेणादौ पदानां ततो विपर्यस्तपदानां ततः क्रान्तपदानां चैव मावर्त्तित पाठेनैव सम्पद्यते रेखेति ।

५ । ध्वजपाठः—प्रवःपान्तंरघुमन्यवोन्मोयज्ञंरुद्रायमौदुषे भरधुम्”—इत्येकस्या ऋचः (ऋ० सं० २, १, १, १,) आद्योर्ध्वः संहितापाठोऽवगन्तव्यः । “प्र१ । वः२ । पान्तम्३ । रघुमन्यवः४ । अन्धः५ । यज्ञम्६ । रुद्राय७ । मौदुषे८ । भरधुम्९ ”—इति चास्य पदपाठः । अत्र च “२-३, ८-९, ३-४, ७-८, ४-५, ६-७ ; ५-६ ; ६-७, ४-५, ७-८, ३-४, ८-९, २-३”—इत्येवंप्रस्तारानुसारेणादितोऽन्ततश्चावर्त्य पठनेन ध्वजो नाम पञ्चमी क्रमविक्रतिः सम्पद्यते । तादृशपाठोदाहरणन्तु ३६ पृष्ठे द्रष्टव्यम् ।

६ । दण्डपाठः—एतल्लक्षणं तु मधुसूदनेनास्फुट मेवीकृतम् (३७ पृ०) ; अतस्तद् व्यक्तं वर्णयामः, पूर्णोदाहरणञ्चात्र दर्शयाम एकम् । तथाहि—“चतुभिर्दण्ड उच्यते”—इति अन्यचोक्तं

दण्डलक्षणम् । संहितापदक्रमजटाख्यैश्चतुर्भिर्यदाह तदा दण्डः प्रकारी भवतीति च तदर्थः । तथाचास्यैव प्रस्तारो भवति—‘संहिताद्यपादः । १, २ । १—२ । २—१, १—२ । ३ । २—३ ३—२, २—३ । संहिताद्वितीयपादः । ४ । ३—४ । ४—३, ३—४ । ५ । ४—५ । ५—४, ४—५ । ६ । ५—६ । ६—५ ५—६ । संहिता-
तृतीयपादः । ७ । ७, ८ । ८—७, ७—८ ।” इति । तद्यथा—
“अग्निमीडेपुरोहितम् । अग्निम् ईडे । अग्निमीडे । ईडेग्नि नग्नि
मीडेः— । पुरःहितम् । ईडे पुरोहितम् । पुरोहित मीड ईडे
पुरोहितम् । * । यज्ञस्य देवमृत्विजम् । यज्ञस्य । पुरोहितं
यज्ञस्य । यज्ञस्य पुरोहितं पुरोहितं यज्ञस्य ; पुरोहित
मिति पुरःहितम् । देवम् । यज्ञस्य देवम् । देवं यज्ञस्य
यज्ञस्य देवम् । ऋत्विजम् । देव मृत्विजम् । ऋत्विजं
देवं देवमृत्विजम् । * । होतारं रत्नधातमम् । होतारम् ।
होतारं रत्नधातमम् । रत्नधातमं होतारं होतारं रत्नधातम् ।
रत्नधातम मिति रत्नधातमम्—इति । इह १ = संहितापाठाः,
२ = पदपाठाः, ३ = क्रमपाठाः, ४ = जटापाठाः ज्ञेयाः । सेयं
दण्डो नाम षष्ठी क्रमविकृतिः ।

७ । रथपाठः—समयोरुभयोः ऋचोः, समयोरुभयोः
पादयोर्वा सहैव रथपाठ इति विवेकः । अतएवोक्तं मन्यचैवम्—
“समे ऋचौ गृहीत्वा तु रथवच्चलति क्रमः । आवकं तं विजा-
नीयात् चतुर्भिर्दण्ड उच्यते”—इति । आवक इति रथस्यैव नामा-
न्तरम् । तद्यथा—‘अग्निमीडेपुरोहितं यज्ञस्य देवमृत्विजम्’—
इत्येकस्या ऋचोर्द्विचः (ऋ० सं० १, १, १, १, । “अयन्देवाय
जन्मनेस्त्वोमीविप्रेभिरासथा”—इत्यप्येकस्या ऋचोर्द्विचः (ऋ०

सं० १, २, १, १,) ताविमौ समानावर्द्धचौ सम्पुटीकृत्य क्रमात्
 संहितापदक्रमैः प्रायेः दण्डवत्पाठेनैव रथपाठ सम्पद्यते ।
 तद्यथा—अग्नीमीडेपूरोहितम्^{१क} । अयन्देवायजन्मने^{१ख} । अग्निम,
 ईडे^{१क} । अया, देवाय^{१ख} । ईडेऽग्निम^{१क} देवायायम^{१ख} ।
 पुरःहितम्^{१क} । जन्मने^{१ख} । पुरोहितमीडे^{१क} । जन्मनेदेवाय^{१ख} ।
 यज्ञस्यदेवमृत्विजम^{१क} । स्तोमोविप्रेभिरासया^{१ख} । यज्ञस्य^{१क} ।
 स्तोम^{१ख} । यज्ञस्य पुरोहितम्^{१क} ; पुरोहितमिति पुरःहितम् ।
 स्तोमोजन्मने^{१ख} । देवम^{१क} । विप्रेभिः^{१ख} । देवं यज्ञस्य^{१क} । विप्रेभिः
 स्तोमः^{१ख} । ऋत्विजम^{१क} । आसया^{१ख} । ऋजिज देवम^{१क} ।
 आसयाविप्रेभिः^{१ख}—इति । इह १क, १ख = संहितापाठाः ।
 २क, २ख = पदपाठाः । ३क, ३ख = जटामध्ये पाठ्या व्युत्क्रम-
 पाठाः । सेयं रथो नाम सप्तमी क्रमविकृतिः ।

८ । घनपाठः—“प्रवोपान्तरघुमन्यवोन्मोयज्ञं रुद्रायमौदुषे
 भरधूमः”—इत्येकस्या ऋचोर्द्ध्वः (ऋ० सं० २, १, १, १,)
 संहितापाठोऽवगन्तव्यः । “प्र१ । वः२ । पान्तम३ । रघुमन्य४ ।
 अन्म५ । यज्ञम६ । रुद्राय० । मौदुषे८ । भरधूमः९—इतीह
 पदपाठे नव पदानि श्रूयन्ते । तत्र—“१ २, २ १, १ २ ;
 ३ २ १, १ २ ३ । २ ३, ३ २, २ ३, २ ३ ४ ; ४ ३ २, २ ३ ४ ।
 ३ ४, ४ ३, ३ ४ ५ ; ५ ४ ३, ३ ४ ५ । ४ ५ ; ५ ४, ४ ५ ६ ;
 ६ ५ ४, ४ ५ ६ । ५ ६, ६ ५, ५ ६ ७ ; ७ ६ ५ ; ५ ६ ७ ।
 ६ ७ ; ७ ६, ६ ७ ८ ; ८ ७ ६, ६ ७ ८ । ७ ८, ८ ७, ७ ८ ९ ;
 ९ ८ ७, ७ ८ ९ ८ ९ ८ ९, ८ ९ ’—इत्येवं प्रस्तारानुसारी-
 णावर्त्य पठनेन घनो नाम अष्टमी क्रमविकृतिः सम्पद्यते ।
 एतदुदाहरणं ३८ पृष्ठे द्रष्टव्यम् ॥

आसु चाष्टसु विक्रतिषु जटादण्डयोरेव प्राधान्यम् । तत्र हि शिखा तु जटानुसारिण्येव ; माला रेखा ध्वजो रथश्च दण्डानुसारिण्येव , घनो नाम विक्रतिस्तूभयानुसारिणी । अत एव चरणव्यूहादौ क्रमपारः क्रमपदः, क्रमजटः, क्रमदण्डश्चेति चतुर्विधमेव पारायणमुक्तम् । तत्र “अथ चतुष्पारायणं यथा । क्रमपारः क्रमपदः क्रमजटः क्रमकण्डश्चेति चतुष्पारायणम् । क्रमशब्द उभयसंहितावाची । स कथम् ? ‘अनुलोमविलोमाभ्यां त्रिवारं हि पठेत् क्रमम् । विलोमे पदवत्सन्धिरनुलोमे यथा-क्रमम्’ । यथाक्रमं यथासंहितमित्यर्थः । अन्यच्च - वर्णक्रमः अक्षरसमाम्नाय एवेत्यारण्यके । ‘कथं मभिष्टुयादित्यक्षरशः चतुरक्षरशः, पञ्चः अर्धचर्चशः, ऋकशः’—इति ब्राह्मणम् । ‘भूयांसि तु समाम्नानाद् व्यञ्जनमात्रन्तु तत्तस्याभिधानस्य भवति’—इति नैरुक्ताः । क्रमः संहितावाची कथम् ? ‘पदप्रकृतिः संहिता’—इति नैरुक्तवचनात् । ‘क्रमपदः’ क्रमः संहिता तस्याः पदानि । इति हे प्रकृतिपारायणे हे विक्रतिरूपे । विक्रतिरष्टविधा भवति । तच्च—जटा माला शिखा रेखा ध्वजो दण्डो रथो घनः । अष्टौ विक्रतयः प्रोक्ताः क्रमपूर्वा महर्षिभिः’—इति । आसां मध्ये जटादण्डयोः प्राधान्यम् । तत्कथम् ? ‘जटानुसारिणी शिखा, दण्डानुसारिणी माला रेखा ध्वजो रथश्च । घनस्तु उभयानुसारिणी’—इति च तद्भाष्यम् । तदेवं तत्र क्रमपारशब्देन निर्भुजसंहितापरपर्याया आर्षी संहिता बोध्या ; क्रमपदशब्देन तु पदसंहितायाः क्रमसंहितायाश्चेत्युभयविधाया एव प्रत्यक्षसंहिताया बोध इष्टः ; क्रमजटशब्देन तु जटास्थविक्रतेः तदनुसारिण्याः शिखा-

याश्च ग्रहणं मिथ्यते ; क्रमदण्डशब्देन तु दण्डाख्यविकृतेः तदनु-
सारिणीनां मालारेखाध्वजरथानां भवगमः स्वीकार्यः ; घनाख्य-
विकृतेस्तु जटादण्डयोरुभयोरेवान्तर्भावोऽभिमतश्चरणव्यवहकारा-
दीनाम् ; तस्या उभयानुसारित्वात् । वेदनौतिमञ्जर्याम्, युव-
दीपिकायाश्चान्यान्यविधानि किञ्चिद्विरुद्धानि चोक्तानि क्रमविव-
रणानि ; तानीह विस्तरभिया न प्रदर्शनीयानि ; वैदिकत्वका-
मैस्तु तत्र तत्रैव तानि तावद्दृष्टव्यानीत्याख्यातास्मिन्ः प्रकृतयः
अष्टौ च विकृतय इति सङ्कलनया एकादशपाठप्रकारा यत्र
कुत्र वा स्थितानां सङ्कलनमन्त्राणां मिति दिक् ॥

तथायं लक्षणसङ्ग्रहः —

- १—‘संहिता पदप्रकृतिः’ इत्यादि ब० प्रा० १प० ।
- २—‘केवलं तु पदं स्थितम्’—इत्यादि ब० प्रा० १०प० ।
- ३—‘क्रमो ह्यभ्या मभिक्रम्य’—इत्यादि ब० प्रा० १०प० ।
- ४—‘द्विपदादिक्रमाः पञ्च’—इत्यादि ३ पृ० ।
- ५—‘ब्रूयात् क्रमविपर्ययात्’—इत्यादि ३४ पृ० ।
- ६—‘पदोत्तरां जटा मेव शिखा मार्याः प्रचक्षते’—इति ३५पृ० ।
- ७—‘क्रमाद्वित्रिचतुःपञ्च’—इत्यादि ३५ पृ० ।
- ८—‘ब्रूयादादेः क्रमं सम्यक्’—इत्यादि ३६ पृ० ।
- ९—‘क्रममुक्त्वा विपर्यस्य’—इत्यादि ३७ पृ० ।
- १०—‘पादशोर्ध्वशो वापि सहोक्त्या दण्डवद्वयः’—इति ३७ पृ० ।
- ११—‘जटा मुक्त्वा विपर्यस्य घनमाहुर्मनीषिणः’—इति ३८पृ० ॥

॥ अष्टविकृतिविवृतिः ॥

अथ मधुसूदनमहामतिः स्वचिकीर्षितस्य निष्प्रत्यूहपरि-
समापनफलक मिष्टदेवताध्यानरूपं मङ्गल माचरन्, स्वगुण-
स्वनामकथनपूर्वकं स्वचिकीर्षितं प्रतिजानीते —

श्रीमन्तो श्रीनृहरिचरणावात्मनो न्यस्य चेत-
स्यृग्वेदाष्टविकृतिविवृतिं वैदिकश्लोकनीयाम् ।
व्याख्याचार्यानुमतिर्मधुसूदनाख्यो गुरु-
श्रीकृष्णहैपायनतनूभवो मस्करी चर्करीति ॥ १

गुरुभूतो यः कृष्णहैपायनः, तस्य तनूभवः तत्करजातत्वेन
तत्कुमारइत्यभिहित इति यावत् । मधुसूदनाख्यः मधुसूदन-
नामा मस्करी यतिः । श्रीमन्तो जनाय देयत्वेन सकलसम्पत्ति-
मन्तावित्यर्थः । श्रीनृहरिचरणौ श्रीविशिष्टो नरहरिः तस्य
चरणौ । आत्मनः स्वस्य चेतसि न्यस्य निधाय । वैदिकश्लोक-
नीयां वेदविद्याविचक्षणानां श्लोकनीयाम् । ऋग्वेदे ऋक्शाखायां
प्रवृत्ता या अष्टौ विकृतयः जटामालाद्यष्टविकाराः, तासां
लक्षणानां मिति यावत् । विवृतिं तदर्थविवरणं मिति यावत् ।
व्याख्याचार्याणां जटादिलक्षणकर्तृणां अनुमतिः सम्मतिर्यस्मिन्
कर्मणि ; तद्यथा भवति तथा । चर्करीति इतरेभ्योऽतिशयेन
कारिकारूपेणेति शेषः ; करोति अष्टविकृतिलक्षणार्थविवरणं
कारिकानिर्माणं मातनीतीत्यर्थः ॥ १ ॥

स्वकृतेः श्लेषेण स्वाकृतिसाम्यं सूचयन्नेव वेदविशारदी-
पादेयता माशास्ते—

महाकृतिरियं मम प्रकृतिनिर्मलाहारिणी सेविनाम् ।
सुधाविमतिकारिणीविशयहारिणीवेदविद्याविदाम् ॥२॥

यत्पक्षे—ममेयं महती साकृतिश्च महाकृतिः ; तत्कृतोऽयं
महाग्रन्थ इत्यर्थः । वेदविद्याविदां वेदतद्विक्रतितल्लक्षणरूप-
विद्याविशिष्टानां मित्यर्थः । मनोभुवि विहारिणी भवत्विति
क्रियाकारकयोजना ; वेदवेत्तृभिरियं कृतिर्मनसा गृह्यता
मित्यर्थः । महाकृति रित्यत्र महती आकृति रित्यपि लभ्यते,
तत्पक्षे—ममेयं महती आकृतिः यथाकथञ्चित् कृतिकर्त्रापि
कृपालुभिर्वेदवेत्तृभिर्मनसा वचसा प्रशस्यता मेवेत्यर्थः ॥
हयग्रीवनृसिंहादिकृतजटादिविक्रतिलक्षणकृतिभिरेव चारिता-
र्यात् न कृत्य मनया कृत्येत्यत आह—प्रकृतिनिर्मलाहारिणी-
त्यादिविशेषणादीनि । आकृतिलौकसाधारणी कुतः प्रशस्येत्यतो
वाहेमानि विशेषणानि । कृतिपक्षे—प्रकृष्टाः कृतयो हयग्रीव-
नृसिंहादिकृतलक्षणग्रन्थाः, तेभ्यो निर्मलाः अतएव हारिणी
मनोहरा ; यद्वा प्रकृष्टाः कृतयः हयग्रीवादिग्रन्थाः, तेषां निर्मलः
अदुष्टः अविकृष्टो योऽर्थः, तस्याहारा आहरणं स्वीकरणं मिति
यावत् ; सा तस्यास्तीति तथोक्ता । आकृतिपक्षे—प्रकृति-
निर्मला स्वभावतोऽदुष्टा, अतएव हारिणी मनोहरा ; तुलसी-
नलिनाक्षमणिमयहारवती वा । अथवा प्रकृतितो निर्मला ।
प्रकृतिनिर्मला ये गोमयगोमुत्रगोक्षीरगोदधिगोष्ठतादयः पदार्थाः,
तेषां मेवाहरोऽस्यास्तीति तथोक्ता ॥ कृतिपक्षे—सेविनां ग्रन्था-
र्थानुभवकारिणां विशयहारिणी संशयपरिहारिणी । अतएव

सुधाविमतिकारिणो सुधापानविषयकवैमुख्यदायिनीति यावत् ।
सकलसंशयपरिहारकशब्दार्थातिमधुरा एतद्व्यत्यसेवापराणां
पीयूषपानेऽपीच्छा न प्रवर्तत इति भावः । आकृतिपक्षे—
सेविना मन्तेवासिनां सुधाविमतिकारिणो भटितिग्रन्थार्था-
वगाहनसमर्था या मतिः, तां कर्तुं शील मस्य, स्तौति ॥
तथोक्ता । यदा सुधा सुधायमाना मनोवाग्बीक्षणैरिति शेषः ।
अतएव सेविना मविमतिकारिणो स्वविषये अवैमत्यकारिणी-
त्यर्थः । विमतिकारिणी परमात्मविषयकमतिकारिणी वेत्यर्थः ।
विशयहारिणी विशिष्टाभ्यां देवार्चनमन्त्रजपादिकर्मानुकूल्या-
चरितेनेति शेषः ; शयाभ्यां हस्ताभ्यां मनोहरेत्यर्थः ; पञ्चदशेऽपि
समानं स्पष्टार्थम् ॥ २ ॥

यासां विकृतौनां विहृतिर्विधेयत्वेन प्रतिज्ञापिता, कास्ताः ?
कति ? किन्नामानः ? इत्यत आह —

जटामालादण्डरेखारथध्वजशिखाघनाः ।

क्रम माश्रित्य निर्वृत्ता विकारा अष्ट विश्रुताः ॥३॥

विश्रुताः—“जटा माला शिखा रेखा ध्वजो दण्डो रथो
घनः । १ अष्टौ विकृतयः प्रोक्ताः क्रमपूर्वा महर्षिभिः”—इति
स्मृतिप्रमाणप्रसिद्धा इत्यर्थः ॥ ३ ॥

विकृतिष्वष्टसु प्रथमतो निर्दिष्टो जटाश्रयः कतिविधः ?
केनाकारेण जटां निष्पादयति ? इत्यत आह —

द्विपदादिक्रमाः पञ्च प्राक् क्रमाद् व्युत्क्रमात्ततः ।

पुनः क्रमादुच्चरिता जटात्वं प्रापिता बुधैः ॥४॥

द्विपदादिक्रमाः त्रिपदचतुष्षदपञ्चपदक्रमा आदिपदेनान्न

आद्याः । द्विपदादीत्यत्रादिपद मसङ्कुचित मित्यत्राह—पञ्चै-
वेत्यर्थः । तैर्बुधैः कर्त्तृभिः, प्राक् आदौ, क्रमात् यथावस्थितानु-
क्रमात्, उच्चरिताः ; ततः पश्चाद् व्युत्क्रमादुच्चरिताः विपर्यासाद-
भिलषिता इत्यर्थः ; अथ पुनः क्रमात् पूर्ववद्यथावस्थितक्रमा-
दित्यर्थः ; उच्चरिताः सन्तो जटात्वं जटाशब्दवाच्यत्वं प्रापिताः
जटाशब्दवाच्यत्वेननिष्पादिताः । एवं त्रिवारं मुञ्चार्यमाणः क्रमो
जटाशब्दवाच्यो ज्ञेयो भवति ; स्वमुखेनोच्चार्य्य श्रोतृन् प्रति
ज्जापिता इति यावत् । एवं क्रमस्यावर्तितस्य जटात्व मपि ॥ ४ ॥

नन्वस्य कति ? किन्नामानः क्रमाः ? इत्यत आह —

अनुक्रमश्चोत्क्रमश्च व्युत्क्रमोऽभिक्रमस्तथा ।

सङ्क्रमश्चेति पञ्चैते जटायाम् कथिताः क्रमाः ॥५॥

अग्नि मीले इत्यनुक्रमः । ईले ईले इत्युत्क्रमः । ईलेऽग्नि मिति
व्युत्क्रमः । अग्नि मग्नि मित्यभिक्रमः । अग्नि मीले इति संक्रमः ।
बुधैरित्यनुवर्तते । एव मनुक्रमादिनामका पञ्चक्रमाः जटायाम् ।
अग्नीमीले ईलेऽग्नि मग्नि मीले इत्यादिजटोच्चारणदशायां कथिता
निर्दिष्टा भवन्तीत्यर्थः ॥

ननु जटास्वरूप मनिरूपणीम् ; अष्टविक्रतीना मप्रामाणि-
कत्वेन तस्य अप्रामाणिकत्वात् । तथाहि— किं विक्रतीना
मष्टानां पौरुषेयत्वेन प्रामाण्यम् ? किं वा अपौरुषेयत्वेनाभ्यु-
पेयते ? नायः ; पुरुषेषु अप्रामाण्येन तत्कृतासु विक्रतिषु प्रामा-
ण्यानिश्चयात् । न द्वितीयः ; यदपौरुषेयत्वेन प्रमाणाभावात् ।
अपौरुषेयवेदसम्बन्धेन तासा मपौरुषेयत्वं चेत् एकवचनोभय-
वचनादीना मपि तथात्वप्रसङ्गात् । अस्तु वा यथाकथञ्चित्तासां
प्रामाण्यम्, तथापि नाध्येयत्वम् ; तासां “स्वाध्यायोऽध्येतव्यः”

--इतिविधिविषयत्वाभावात् । तर्हि पदक्रमयोः कथं मध्येयत्वमिति चेत् ? न ; 'स्वर्गकामः प्रहृष्टः सुभयकामः सुभयः मन्तरेण' -- इतिफलोक्तिपूर्वकतदध्ययनविधानात् ; न हीदृशो विधिविषयत्वमध्ययनस्यास्ति । एतेन व्याकरणनिरुक्तादिवद्विक्रतीनां प्रामाण्यं मध्येयत्वं चेति परास्तम् ।

अत्रोच्यते ।-- यदुक्तं पुरुषेष्वनिश्चयात् पुरुषप्रणीतप्रामाण्यानिश्चय इति, तत्र ; व्याकरणनिरुक्तादिप्रणेतृष्वपि अस्य निश्चयेन तत्प्रणीताप्रामाण्यप्रसङ्गात् । व्याकरणादिप्रणेतृषु ऋषित्वेन निश्चय इति चेत् ? तर्हि विक्रतिप्रणेतृणां व्याख्यादीनां मपि ऋषित्वेन तदुक्तविक्रतीनां मपि पौरुषेयत्वेनापि प्रामाण्ये बाधकाभावात् । अभ्युपेत्येदं मुक्तम् ; वस्तुतस्तु पदक्रमयोरिव अनाद्यविच्छिन्नाध्ययनाध्यापनपरम्परासिद्धे जटादीनां मपौरुषेयत्वेनापि प्रामाण्ये बाधकाभावात् । लक्षणप्रणेतृणां व्याख्यादीनां सम्प्रदायप्रवर्तकत्वेन जटादिनिर्मालत्वाभावात् । अन्यथा अन्त्यादीनाम् "ऋग्वेद एवाग्नेरजायत" -- इत्यादिश्रुतिसिद्धे ऋगादिसम्प्रदायप्रवर्तकाभावप्रसङ्गात्, प्रातिशाख्यलक्षणकर्तृणां श्रौतकादिमुनीनां ऋगादिनिर्मालत्वप्रसङ्गाच्च । अत्रेमौ प्रयोगौ --

जटादिविकाराः, पौरुषेयाः ; पौरुषेयत्वेनापि प्रामाण्यम्, प्रातिशाख्यमिव ; अनाद्यध्ययनादिपरम्परागोचरत्वात्, संहितादिवत् ।

जटादिविकाराः अध्यायाः ; विधिविषयत्वात्, पदक्रमवत् । न च हेतुरसिद्धः, तेषां मपि पदक्रमयोरिव श्रौताध्ययनविधिविषयत्वात् ।

न च “अन्नाद्यकामो निर्भुजं ब्रूयात् स्वर्गकामः प्रहृष्टम्”—
इत्याद्योपनिषद्वाक्ये त्रयाणां संहितादीना मिव जटादीना
मधेयतत्त्वेनाप्रतिपादनात् विक्रतीना मध्ययनविधिर्नैव इति
वाच्यम् । उपनिषदि क्रम मिति लघुनामनिर्देशं विना
क्रमे सर्वविक्रतिसाधारणे संहितापदोभयसाक्षित्वरूपप्रकृति-
निमित्तकोभय मन्तरेण रूपसामान्यशब्दप्रयोगान्यथानुपपत्त्या
जटादिविक्रतीना मध्ययनविधिविषयत्वस्य सिद्धत्वात् । अत-
एव भाष्ये “अथातो निर्भुजप्रवादाः”— इत्यत्र निर्भुजशब्देन
पदक्रमयोरुभयोरेवोपलक्षणीयत्वेन तद्गुणसंविज्ञानाभिप्रायेण
पदादेरिति निर्देशे कर्तव्येऽपि जटादिसर्वविक्रतिसंग्रहार्थं
पदादीना मिति बहुवचनान्तप्रयोगः । न चाद्यानुमानहेतौ
आदिपदं व्यर्थम् ; तस्याध्ययनपरम्पराविषयत्वरूपहेत्वन्तरसूच-
कत्वात् ॥

किञ्च भगवतो व्याड्याचार्यस्य जटायां लक्षणप्रणेतृत्वान्यथा-
नुपपत्त्या च जटाया अपौरुषेयत्वप्रामाण्याधेयत्वानां सिद्धिः ।
तथाचार्य प्रयोगः,— जटा अपौरुषेया, प्रमाणम्, अधेयतव्या
च, ऋषिप्रणीतलक्षणत्वात् ; संहितावत् ; न ह्यपौरुषेयेष्व-
प्रमाणेष्वनधेयेषु साम्प्रदायिकपाठसंरक्षणाय लक्षणानि प्रण-
यन्ति ॥

न च व्याडेः ऋषित्व माचार्यत्वं च कुत इति वाच्यम् ।
“आचार्या व्याडिशाकलगार्ग्या”—इति शौनकेन व्याडेः शाकल्य-
गार्ग्यर्षिभ्यां संगृहीतत्वाद्वाचार्यत्वेन कण्ठतो निर्देशाच्च ।

शौनकोक्तो व्याडिऋषिराचार्यो लक्षणकर्ता, व्याडिर्नाम
मानुषो भिन्न इति चेत् ? एवं सति माध्यन्दिन्यादिशाखासु

जटाया लक्षणप्रवर्त्तकानां कात्यायनादीना मपि मानुषत्व-
प्रसङ्गाद्यल्लिङ्घितत् उपेक्षणीय मेव ।

एतेनान्तरिचायतन मुभय मन्तरेणेत्यत्र साधारणोभय मन्त-
रणशब्दव्याख्यापितविकृतीना मपि नृसिंहदेवताकत्वम् ।

“अथ पद्येन मुभय मन्तरेण”—इत्यत्र सामान्यतो ज्ञापि-
तानां तासां गुणत्वेन “नारुद्रः क्रमपाठकः”—इति, “पद-
क्रमविशेषज्ञो वर्णक्रमविचक्षणः । स्वरमात्रविशेषज्ञो गच्छेदा-
चार्यसम्पदम्”—इति पदक्रमयोर्यथापाठकस्य लौकिकालौकिकं
फलवचनं न तथा जटाया इति वाच्यम् ? उक्तद्वितीयप्रमाण-
वचनेन विशेषपदेन जटादिविकृतीनां प्राप्तेः तत्पाठकाना मपि
तादृशफलवचनात् ; अन्यथा विशेषपदवैयर्थ्यप्रसङ्गात् ॥

अन्यानि प्रमाणानि । वराहपुराणे—

‘संहितापाठतः पुण्यं द्विगुणं पदपाठतः ।

त्रिगुणं क्रमपाठेन जटापाठेन षड्गुणम् ॥’

मार्कण्डेय उवाच—

“क्रमाध्ययनसम्पन्नो मन्त्रब्राह्मणपारगः ।

जटापारायणपरो विष्णुलोके महीयते ॥

जटापाठपरं विप्रं यो गर्हति मूढधीः ।

पुनरावृत्तिराहित्यं न स प्राप्नोति ; नान्यथा ॥’

बृहमनुरप्याह —

“वेदवेदार्थतत्त्वज्ञा जटाक्रमविशारदाः ।

ओचिया ब्राह्मणाः श्राद्धे पङ्क्तिपावनपावनाः ॥”

पाराशर्योऽप्याह—

“संहितावित् स्वर्गगामी पदवेदी महर्गतिः ।

क्रमी जनतपःसत्यङ्गामी वैकुण्ठभाग् जटी ॥ ”

आदित्यपुराणे च—

“स्वधर्मशालिनो विप्रा मन्त्रब्राह्मणपारगाः ।

कर्मकाण्डेषु कुशलाः क्रमाध्ययनतत्पराः ॥

जटाध्ययनसम्यक्ताः सर्ववेदार्थपारगाः ।

निषेदुरन्तिदेवस्य सदसि ब्रह्मवित्तमाः ॥” — इति ।

‘वैदिकैः पठ्यमानत्वात् प्रत्यक्षस्मृतिमूलतः ।

जटावध्ययनं कार्यं पङ्क्तिपावनकारणात् ॥

जटादिविकृतीनां ये पारायणपरायणाः ।

महात्मानो द्विजश्रेष्ठास्ते ज्ञेयाः पङ्क्तिपावनाः ॥”

— इति चादित्यपुराणे ।

“शाकल्यस्य शतं शिष्या नैष्ठिकब्रह्मचारिणः ।

पञ्च तेषां गृहस्थास्तु धर्मिष्ठास्ते कुटुम्बिनः ॥

शैशिरो वाष्कलः साङ्ख्यो वात्स्यश्चैवाश्वलायनः ।

यच्चैते शाकलाः शिष्या शाखाभेदप्रवर्त्तकाः ॥

ऋग्वेदादिमहाशाखा कल्पाख्या चेतरा मता ।

शाकलाः शौनकाः सर्वे कल्पशाखां प्रचक्षते ॥

कल्पो नाम श्रौतसूत्रं स्मार्तं मप्युच्यते बुधैः ।

गार्ग्यश्च वाथ माण्डूकी शैशिरीयप्रवर्त्तकाः ॥

मुनिर्व्याडिस्तु भगवान् सर्वशाखीयलक्ष्यकृत् ॥”

— इति ब्रह्माण्डे ॥ ५ ॥

तर्हि द्विपदक्रमत्वाविशेषाकारगर्भचिक्रमेषु पुनःपुन
रुच्चार्यमाणात्त्रिपदादिक्रमण मपि क्रमव्युत्क्रमः पुनः क्रमैर्न
जटाभाव मर्हतीत्याह —

आकारगर्भद्विपदक्रमेष्वकारः पूर्ववत् ।

पुनरुक्तं पदद्वन्द्वं त्रिक्रमे द्विपदभ्रमम् ।

हर्तुं मेव प्रवृत्तत्वाज्जटाभावं न चार्हति ॥ ६

आकारः गर्भे येषां ते आकारगर्भाः ते च ते त्रिपदक्रमाश्च तेषु यथोक्तेषु देवा एह देवेभिरागमत् इत्यादिषु आकारः पूर्वी ययोर्मध्येतथोक्तं पुनरुक्तं पुनरुच्चारिम् एह आगमत् इत्यादि रूपं पदद्वन्द्वं त्रिक्रमे त्रिपदक्रमेषु द्विक्रमभ्रमं हर्तुं मेव प्रवृत्तत्वात् । देवाऽएह, देवेभिरागमदित्यादिक्रमेषु मध्यास्थाकारस्य पूर्वपदसङ्गतत्वेन वीत्तरपदसङ्गतत्वेन वा एकपदप्रतीति-प्रयुक्तद्विपदक्रमत्वभ्रान्तिं वारयितुं मेवोच्चारितत्वादित्यर्थः । जटाभावं क्रमव्युक्तमपुनःक्रमैरुच्चारणविषयतां न चार्हति । चोऽन्वधारणे नैव प्राप्नोतीत्यर्थः । एहेत्यादेः पुनरुक्तस्य क्रमत्वाभावज्ञापनाय पदद्वन्द्वं मित्युक्तम् । मनूक्तपदद्वन्द्वस्य क्रमत्वाभावः किमाकारपूर्वकत्वं सूच्यते ? अथवा क्रमलक्षणाभावात् । नायः ; ऐन्द्रसानांस मित्यादौ ऐन्द्रेत्यादीनां मपि क्रमत्वाभावप्रसङ्गात् । नेतरः ; उत्तरक्रमं सृष्ट्वान्यपदवत्त्वलक्षणक्रम-लक्षणस्य विद्यमानत्वादिति । नैवम् ; उक्तपदद्वयस्य विविध-क्रमान्तःपातित्वाभावात् । तथाहि—क्रमस्त्रिविधः, आद्य-मध्यान्त्यक्रमभेदात् । तत्राद्यः क्रमः उत्तरक्रमं सृष्ट्वान्यपदमात्रः । मध्यमक्रमस्तु पूर्वोत्तरक्रमसृष्टपूर्वोत्तरपदः । अन्यक्रमस्तु पूर्व-क्रमसृष्टपूर्वपदमात्रः । न ह्येतेषु क्रमेषूक्तपदद्वन्द्वस्य यस्य क्वचिद्वान्त-र्भावो भवितुं मर्हति, येनास्य क्रमत्वं स्यात् । न चास्य मध्यमक्रमेऽन्तर्भावः ; तस्योत्तरक्रमं सृष्ट्वा अन्यपदत्वेऽपि

पूर्वक्रमसृष्टपूर्वपदत्वाभावात् । न चास्यापि पूर्वभूतत्रिक्रम-
सृष्टपूर्वपदत्व मस्त्येवेति वाच्यम् । तथापि सर्वमध्ये क्रमसाधा-
रणपूर्वक्रमान्त्यपदवत्त्वस्याभावात् । अङ्गीकृतैरेव मुक्तं वस्तुतस्तु
उत्तरक्रमसृष्टान्त्यपदत्वधर्मस्य त्रिक्रमनिष्ठत्वेनोक्तपदद्वयेनास्त्येव ।
उत्तरेणापि तेन तस्यां क्रमत्वप्रसङ्गः । तथाचार्यं प्रयोगः—
मध्यम आकारगर्भत्रिक्रम उक्तक्रमः, अन्त्यपदसम्बन्धत्वे
सति आकारगर्भक्रमत्वात् । सानुस्वारगर्भास्मदांश्चद्वयादि
त्रिविक्रमवत् । एतेनाद्यक्रमलक्षणं मुक्तपदद्वयेतिव्याप्तं मिति
निरस्तम् । कथञ्चिदुत्तरक्रमं सृष्टान्त्यपदमात्रेणाद्यक्रमवत् ।
क्रमत्वेऽपि द्विपदक्रमत्वभ्रान्तिवारकत्वेनान्यथासिद्धत्वादनन्यथा
सिद्धैक्रमत्वाभाव इति तत्त्वम् । अतो नोक्तपदद्वयस्य क्रमत्वा-
भावाज्जटाभाव इत्यलम् ॥ ६ ॥

आकारगर्भत्रिविक्रमेषु द्विपदक्रमत्वभ्रमवारणाय पुनरा-
कारसहितपदोच्चारणं मित्यत्र सदृष्टान्तं मित्याह —

सानुस्वाराकारगर्भत्रिक्रमप्रभृतौ यथा ।

द्विक्रमत्वभ्रमं हर्तुं मध्यस्थपदवेष्टनम् ॥ ७

अनुस्वारेण सहितः सानुस्वारः, स चासावाकारश्च तथोक्तः,
स गर्भे एषां ते च ते त्रिक्रमाश्च ते प्रभृतिरादिर्यस्य तस्मिन्तथोक्ते ।
अस्मदांश्चद्वयः मोषुणः—इत्यादौ यथा द्विक्रमत्वभ्रमं हर्तुं मध्यस्थ-
पदवेष्टनम् । अस्मदांश्चद्वयः मोषुण—इत्यादिक्रमेषु मध्यस्थस्य
आं सु इत्यादि पदजातस्य पूर्वोत्तरपदैकप्रतीते प्रयुक्तद्विपद-
क्रमत्वभ्रमवारणाय एत्या खितिसु इत्यादि रूपं वेष्टनम्—

इत्यादिशब्दगर्भत्वेनावर्त्तनं क्रियते. तथैवाकारगर्भनिक्रमेषु ।
द्विक्रमत्वभ्रान्तिनिवारणाय प्रवृत्तत्वेन पुनरुच्चरितस्य मध्यस्थस्या-
कारपूर्वकपदद्वयस्य न जटाभाव इत्यर्थः । ७ ॥

क्रमे यथा प्रातिशाख्यलक्षणानुसरणं क्रियते, जटार्या तथैव
व्युत्क्रमेऽपि नकर्त्तव्यम् । किं न कर्त्तव्यं चेत्किं अनुसरणीय
मित्यत आह —

जटार्यां क्रमयोः प्रातिशाख्यलक्षणलक्ष्यता ।

व्युत्क्रमे सामता नैव तत्र व्याकरणं मतम् ॥ ८

जटार्यां क्रमयोः क्रमपुनःक्रमयोः प्रातिशाख्यलक्षण-
लक्ष्यता ; तल्लक्षितत्वं मिति यावत् ; स्वीकार्येति शेषः ।
व्युत्क्रमे तु सा प्रातिशाख्यलक्षणलक्ष्यता नैव मता न सम्मता
नैव स्वीकर्त्तव्येति यावत् । अयम्भावः—जटार्यां क्रमपुनः-
क्रमयोः मन्त्रसंहितोच्चारणाङ्गक्रमानुसारित्वादुचितं तयोः प्राति-
शाख्यलक्षणलक्षित्वं व्युत्क्रमस्य तज्ज्ञात्वाभावात् । लक्षणानुसरणं
नोचितं मिति चेत्, तर्हि व्युत्क्रमसन्धौ किं शास्त्रं प्रमाणं
मित्याशङ्कायां मतं मुक्तं—तत्र व्याकरणं मतं मिति । तत्र
व्युत्क्रमसन्धिः कर्त्तव्य इत्यर्थः । तर्हि जटार्यां व्युत्क्रमसन्धौ
व्याकरणसापेक्षत्वे तस्या अपि सादित्वं स्यात् ; न ह्यस्या
सादित्वं दृष्टम् ; अतो जटार्या मपौरुषेयत्वं दुर्घटं मेवेति
चेत्, अनादेरपि जटार्या अनादिव्याकरणप्रवाहप्रविष्टपाणिनि-
व्याकरणसापेक्षत्वमात्रेणापि पौरुषेयत्वाभावात् । अन्यथा सादि-
प्रातिशाख्यलक्षणग्रन्थसापेक्षत्वेन संहितापदक्रमाणां अपि पौरुषे-
यत्वप्रसङ्गस्यादिति । तदुक्तं हयग्रीवेण—“अभिक्रमे क्रमशास्त्रं

प्रमाणं स्याद् व्युत्क्रमे व्याकरणं प्रमाणम्—इति । अभिक्रमे
अनुक्रमसङ्क्रमयोरित्यर्थः । क्रमशास्त्रं प्रातिशाख्य मित्यर्थः ॥८॥

ननु यदुक्तं मुपनिषदि क्रमस्येव जटादीनां संहितापदो-
भयानुसारित्व मिति, तन्न ; जटायास्तत्र क्रमानुक्रमयोः संहि-
तानुसारित्वदर्शनेऽपि पदानुसारित्वादर्थनादित्यत आह —

षत्वणत्वगत्वदत्व ह्रस्वतां दीर्घतां तथा ।

विसृज्य संहिताधर्मान् वात्क्रमे पदवत्पठेत् ॥ ९ ॥

जटायां व्युत्क्रमे षत्वणत्वगत्वदत्वह्रस्वत्वदीर्घत्वादीन् संहिता-
धर्मान् गोषा इन्दो नृषा असि, नृमणा अधा पतिं, तमसो गा
अदुक्षत्, कृष्णासो दक्षि, सुमतिं न जुगुक्षतः, युवन्नो येषु वरुण
क्षत्रं, मित्र वयञ्च सूरयः, अच्छा वदा तना गिरित्वादौ क्रमेण
प्रतीयमानान् विसृज्य विहाय, पदवत् पद इव । गोषा
इन्द विन्दो गोसा गोषा इन्दो । गोसा इति गोऽसाः । इन्दो
नृषा नृसा इन्द विन्दो नृषाः । नृमणा अधाधा नृमना नृमणा
अधा । तमसो गा गास्तमसस्तमसो गाः । गा अदुक्षदधुक्षन्ना
गा अदुक्षत् । कृष्णासो दक्षि धक्षि कृष्णासः कृष्णासो दक्षि ।
न जुगुक्षते जुषुक्षतो न न जुगुक्षतः । वरुण क्षत्रं क्षत्रं वरुणा
वरुण क्षत्रं । मित्र वयं वयं मित्रा मित्र वयम् । अच्छा वदा वदाच्छ
अच्छा वदा । वदा तना तना वद वदा तना । दुग्न्नासाह
क्षत्र्यभिदुग्न्सहन्दुग्न्नासाह मभि । द्या मुषास मुषसन्द्यान्धा-
क्षुषासम् । चिक्लभनेनस्तभीयान् स्तभीयान् स्तभनेन चिच्चिक्ल-
भनेन स्तभीयान् । इत्यादि पदार्थः । एवंप्रकारेण षत्वणत्व-
गत्वधत्वह्रस्वत्वदीर्घत्वादीनां संहितागतप्रत्वादिकं नैव ॥ ९ ॥

क्वचिज्जटाव्युत्क्रमे संहितागत मोकार मपि न पठेदित्याह—

संहितायां य ओकारः पद मौकारतां व्रजेत् ।

क्वचित् सव्युत्क्रमे वाच्ये औत्वेनैव जटा भवेत् ॥ १०

जटाध्ययने प्रसक्तौ व्युत्क्रमे संहितागत मोकारं विसृज्य पदगत ओकार एव जटाय पठनीया । यथा—मृज्यते सानो सानो मृज्यते मृज्यते सानो । सानो अवे वे सानो सानो अवे इतयादि ॥ १० ॥

ननु विक्रमचतुःक्रमपञ्चक्रमेषु क्रमवृत्क्रमयोराद्यन्तरपदयो रावर्त्तनवत् मध्यस्थ पदस्यापि किं भावर्त्तनङ्कार्यं भवेत्यतो नेत्याह—

क्रमेऽवसानस्यान्यत्वादाद्यस्य व्युत्क्रमेऽन्यतः ।

तयोरावर्त्तनं युक्तं न मध्ये विक्रमादिके ॥ ११

अन्यत इति भावपरो निर्देशः अन्यत्वे इत्यर्थः । विक्रमादिके चिक्रमचतुःक्रमपञ्चक्रमेषु जटायां क्रमे अवसानपदस्यान्यत्वात् वृत्क्रमे आद्यपदस्यान्यत्वात् तयोः अन्याद्य पदयोः । मोषुणः, आसुषाणः, ऊर्ध्वजुषुणः, अगादारैगु-
क्षणा, निरुत्सुखार मस्कृतीषसम्—इत्यादिक्रमेषु क्रमेणा-
वस्थियोः, —नः मो, नः आसु, नः ऊर्ध्व, क्षणा अगात्,
उषसं निः—इत्यादिरूपयोरावर्त्तनं भावर्त्तनं पठनं युक्तम् ।
विप्रतिपदानि द्वितीयाद्यपदानि आवर्त्तनं पठनीयानि ;
क्रमान्यपदत्वात् ; अर्धर्चान्यक्रमान्यपदवदिति युक्तियुक्त-
मित्यर्थः । मध्ये वृत्क्रमस्य मध्ये । मध्यस्थ पदे सु स इत्येवं-
रूपेषु मध्यस्थेषु पदेषु आवर्त्तनं न युक्तम्, कुतः ? अन्यपदत्वा-
भावात् इति भावः ; किन्तु वृत्क्रममध्ये एकवारपठनं मेव

कार्यम् । अवर्त्तनस्यान्यपदमात्रावर्तककत्वादित्यर्थः । यथा —
 मोषुणो न.सुमो मोषुणः ; मोइतिमो, स्थितिः । आसुषाणो-
 नस्मास्वसुषाणः ; स्मेति स्म । ऊर्द्धं ऊषुणो नःसूर्द्धं ऊर्द्धं ऊषुणः ;
 उं इतुं, स्थितिः सु । अगादारैगुक्कणा कृष्णारैगगाद-
 गादारैगुक्कणा ; अरैगित्यरैक्, उं इतुं । निरुखसारमस्कृतोषस
 सुषसमकृतस्वसारमुनिनिरुखसारमस्कृतोषसम् ; उं इतुं,
 स्वसार मिति स्वसारम्, अकृतेत्यकृत । अत्र द्वित्रिचतुः-
 क्रमपञ्चक्रमभ्रमवारणाय त्रीणि वेष्टनानि । न चानुमान
 इतिकारगर्भत्वेनावर्तनीयत्वमुपाधिः, तस्य जप्यमानमन्त्रेषु
 अध्ययनवाक्येषु च साध्याव्यापकत्वात् । न च क्रम-
 प्रविष्टत्वरूपपक्षधर्मावच्छिन्नसाध्यव्यापकत्वादयमुपाधिः अधेय-
 धीयमानक्रमेषु, तथापि तस्य तादृशसाध्याव्यापकत्वात् नापि
 साधनावच्छिन्नसाध्याव्यापकत्वादयमुपाधिरिति । तस्य
 स्वव्यतिरेकेण साध्यव्यतिरेकसाधनासमर्थत्वात् । तथाहि — इति
 गर्भत्वेनावर्त्तनीयत्वाभावेन साध्याभावसाधने जप्यमानक्रमेषु
 व्यभिचारः ; अन्यक्रमस्याप्यधेयभिरावर्तनीयत्वात् ॥ ११ ॥

वृत्क्रमे त्रिक्रमादौ मध्यस्य पदस्यापि पदधर्मो ज्ञातव्य
 इत्याह —

क्रमानां त्रिक्रमादीनां व्युत्क्रमे मध्यमम्पदम् ।

अप्यनावर्त्तितं धर्मम्पदस्य प्रतिपद्यते ॥ १२

त्रिक्रमादीनां त्रिक्रमचतुःक्रमपञ्चक्रमाणां जटायां वृत्-
 क्रमे अनावर्त्तितं मपि मध्यस्थपदम्पदस्य धर्मं कृत्ववर्णवि-
 क्षेपवर्णान्तरागमरूपं प्रतिपद्यते । यथा — निराविधयद्गिरिस्थो

गिरिभ्योऽविधग्रिरा निराविधग्रिरिभ्यः ; अविधग्रित्य-
विध्यत् । योनिमारैगरैग्योनिंयोनिमारैग् ; अरैगित्यरैक् ।
अगादारैगुक्कणा क्कणारैगगादगादारैगुक्कणा ; अरैगित्यरैक्,
उं इतुं । निरुखसारमस्कृतीषस मुषसमक्ततस्वसारमुनि-
न्निरुखसारमस्कृतीषसम् । उं इतुं, खसार मिति स्वसारम्,
अक्ततेत्यक्तत । चित्कम्भनेनस्कम्भीयान् स्कम्भीयान् स्कम्भनेन चिच्चित्क-
म्भनेन स्कम्भीयान् ; स्कम्भनेनेति स्कम्भनेन । अत्र आविधग्रत् आरै-
गिति पदयोः ऋस्वत्वम्, अक्ततेत्यत्र सकारलोपः, कम्भनेनेति
पदे सकाररूपवर्णान्तरागमः । परीतोषिञ्चत सिञ्चतेतः परि
परीतोषिञ्चत इति जटाया मित इति पदे विसर्गरूपादेशौ-
कारस्य पुनर्विसर्गरूपादेशौ द्रष्टव्यः ॥ १२ ॥

मध्यपदबहिःकरणेन पूर्वपदस्य मध्यमपदान्तरितपदमेल-
नेनकपद्य मादाय प्रवृत्तक्रमेषु कथञ्चटेत्यत आह —

मध्यं पदं बहिः कृत्वा पूर्वोत्तरपदैक्यतः ।

विहितं पद मेकं यत्तद्विलोमजटाविधौ ॥ १३

प्रवर्तितपदात्पूर्वं भव मुक्त्वा बहिष्कृतम् ।

ब्रूयादथ शुनःशेष मेकीभावयुतं पदम् ॥ १४

शुनश्चिच्छेपं निदित मित्येवं रूपं संहितायां मध्यस्थं शुनः
शेष मित्यादिरूपपदद्वयं मध्यगतश्चिदित्यादिरूपबहिष्कृतम् ;
पूर्वोत्तरपदैक्यात् ; शुनःशेषमित्यादिपूर्वोत्तरपदमेलनादित्यर्थः ।
एकं पदं विहितं शुनःशेष मित्यादिरूपेणैकत्वेनोच्चरितं
यत्पदं तत् । शुनश्चिच्छेपं निदित मित्यादिक्रमस्य विलोमजटा-

विधौ वुत्क्रमजटाया मावर्तितत्वात् । निदित मिति आद्या-
वर्तितपदात् पश्चादनन्तरम्, आदौ बहिष्कृतं चिदित्यादिरूपं
पदं मुक्ता, अतः परञ्चिदित्यादिपदानन्तरं ब्रूयादित्यर्थः —
यथा—शुनश्चिच्छेपं निदितं निदितं चिच्छुनःशेपं शुनश्चिच्छेपं
निदितं ; शुनःशेप मिति शुनःशेपम् चिदिति चित् । ईयते नरा
च शंसं दैव्यं दैव्यं च नराशंस मीयत दूयते नरा च शंसं दैव्यम् ।
नराशंस मिति नराशंसम् चेति च । नरा वा शंसं पूषणं
पूषणं वा नराशंसं नरा वा शंसं पूषणम् ; नरा शंस मिति
नराशंसम् ॥ १४ ॥

ओदन्तानां निपातानां वुत्क्रमजटायां प्रगृह्यत्व माश्रय-
णीय मेवेत्यत आह —

ओदन्तानां निपातानां विलोमेऽस्ति प्रगृह्यता ॥ १५

स्यष्टोऽर्थः । उपोरथेषु रथेषूपो उपोरथेषु । प्रोअस्मा अस्मै
प्रो प्रोअस्मै । ओषुणी न.स्त्री ओषुणः ॥ १५ ॥

तर्हि ओकारान्तसम्बोधनानां मपि किं प्रगृह्यत्व माश्रयणीय
मित्यत आह—

ओदन्तसम्बोधनानां वुत्क्रमं न प्रगृह्यता ॥ १६

ओकारान्तसम्बोधनार्थकशब्दानां विलोमजटायां प्रगृह्यत्व
नाश्रयणीय मित्यर्थः । यथा—आ वायो वायवाऽऽवायो ।
इन्द्रविन्द्रायेन्द्रायेन्द्रविन्द्रविन्द्राय । अध्वर्योअद्रिभिरद्रिभिरध्वर्यो
अद्रिभिः । अध्वर्योद्रावय द्रावयाध्वर्यो ध्वर्यो द्रावय ॥ १६ ॥

इकारान्तास्वाक्षराश्चैवान्ता नैव प्रगृह्यकाः ॥ १७

चक्षरात्मका इकारान्ता इवान्ताः शब्दाः न प्रगृह्याः
विलोमे । यथा—दम्पतीव ऋतुविदा ऋतुविदा दम्पतीव

ऋतुविदा । दम्पती इवेति दम्पतीऽइव । उपासानक्ता विदुषीव
विदुषीवोपासानक्तावोपासानक्ता विदुषीव । उपसा नक्तेतुपासा
नक्ता ; विदुषी इवेति विदुषीऽइव । उपधीव प्रधीव प्रधीवो-
पधीवोपधीव प्रधीव । उपधी इवेतुपधीऽइव । प्रधी इवेति
प्रधीऽइव ॥ १६ ॥

ईदूदेदोदन्तशब्दइत्यन्तास्त्राक्षरा अपि ।

प्रगृह्या एव जायन्ते संहितासम्यभाविनः ।

इदूदेदोऽदिवचनान्तैकारास्तु तथा न हि ॥ १७

ईकार उकार एकार ओकारान्ताः दिवचनान्ताः प्राच-
रान्ताः अत्राक्षरान्ता अपि पदकाले इतीकारान्ताः संहितायां
कचिदपि सम्यभावात् प्रगृह्या एव जायन्ते ; विशेषेण जटाया
मिति शेषः । इन्द्राङ्गी प्रा गतइत मेन्द्राङ्गी इन्द्राङ्गी आगतम् ।
ऊरु तत्तदुरु उरु तत् । पादा उच्येते उच्येते पादौ पादा
उच्येते । उमे भद्रे भद्रे उमे उमे भद्रे । उपो अट्अन्नट्अन्नपो उपो
अट्अन् ॥ १७ ॥

उः प्रगृह्यत्व मेल्येव मदनादिर्वतां खरे ॥ १८

उः उकारः प्रगृह्यत्व मेति । एष उकारः मदनादिः, मकार
दकार नकार पूर्वः सन्; वतां वत्वं वकारादेश मिति यावत् ।
आद्योदाहरणं यथा—असाउ अर्चिषार्चिषी असाउ असाउ
अर्चिषा । इय मुते त उ इय मिय मुते । गन्तवाउ उ गन्तवै
गन्तवाउ । द्वितीयोदाहरणं यथा—अयमुवां वास्वय सुयमुवाम् ।
इमाउवां वाविमा इमाउवाम् । उभाउनूनं नूनं उभाउ

ननम् । उदुत्यं त्यस्वुदुदुत्यम् । इदमुत्यं त्यस्विद मिदमुत्यम् ।
 उदुत्यत्यद्दुदुदुत्यत् । यस्माद्दरस्यसौरस्यसियस्मै यस्माद्दरस्यसि ।
 इरस्यसीदिदिरस्यसौरस्यसीत् । इदुनु न्विदिदुनु । न्वर्योर्ध्वोनु
 न्वर्यः । इत्यादि । आदुनु न्वादादुनु । नुते तेनु नुते । इत्यादि ॥ १८ ॥

इदुनु आदुनु इत्यादिषु व्युत्क्रमे उकारस्य तु उकारान्तर-
 व्यवहितनकारपूर्वकत्वाद् वकारादेश इत्यत आह—

उकारः प्राक्तनोकारिणैक्यादेव नपूर्वकः ।

व्युत्क्रमे नु-उ-इत्यत्राप्येति वादेश मञ्जसा ॥ १९

वृत्तक्रमे नु उ इत्यत्रापि उकारः प्राक्तनोकारेण नकारा-
 न्तरभावी, पूर्वतनोकारेण सहैक्यादेकादेशवत्त्वादेव नपूर्वकः सन्
 मञ्जसा निश्चयेन, वादेशं वद्व्यादेश मप्येति । अपिपदेन
 उकाररहितनकारपूर्वकत्वं च समुच्चिनोति ॥ १९ ॥

परिप्युकार ओकार आव औकारलोपिनः ।

वकारो लुप्यतेऽन्यस्मिन् लुप्यते न स्वरे परे ॥ २०

विशोमजटाया मिति शेषः । औकारलोपिनः, औकारादेश-
 भूतयेति यावत्, आवः आवादेशस्य वकारः, उकारे ओकारे
 ऽपि परे लुप्यते ; न स्वरेऽन्यस्मिन् परे लुप्यत इत्यर्थः । ऊरूपादौ
 पादाऊरू ऊरूपादौ । उभाउनूनं नूनस्वभा उभाउनूनम् ।
 ओमानमश्विनावश्विनाओमान मोमानमश्विना । ओजीयोष्ठणी
 धृष्णओजीय ओजीयोष्ठणी ॥

“त्राक्षरान्तप्रगृह्याणा सुकारामन्वितस्य च ।

विशोमे पदसन्धौ तु प्रगृह्यत्वं न विद्यते ॥” —

इतीन्द्राग्नीइत्यादेर्विलोमजटायां न प्रगृह्यता इत्याह कश्चित्, तत्र ; तस्य त्र्यक्षरात्मकवान्तमात्रविषत्वात् । अन्यथा दम्पती-
वेत्यादिवदिहेन्द्राग्नीइत्यादेश्व कश्चित् वक्तव्यस्यात् संहिता-
याम् ॥ २० ॥

उकार ओकारभावं गतोऽपि स्यात्प्रगृह्यकः ॥ २१

विलोमे जटाया मुकार ओकारभावं गतोऽपि प्रगृह्य एव
स्यात् । असाउअर्चिषाचिषोअसावसाउअर्चिषा । अभ्युत्स्यु प्र
प्रोअभ्युत्स्यभुत्स्यु प्र । अगादारैगुक्कणा कृष्णोआरैगगा दगा-
दारैगुक्कणा ॥ २१ ॥

यत्राकारोऽवगृह्यत्वे दृश्यते व्युत्क्रमे तु सः ।

इकारेणैक्य मापन्नस्तत्रैव पररूपवान् ॥ २२

यत्र एकारे अवगृह्यत्वे द्वितीयपठने अकार एकारमुत्पन्ने-
कारेण सदैक्य मापन्नः एकत्वेनोच्चारणवानपि पररूपवानेव,
न तु वृद्धिमान् । यथा — काममेत्येत्याकामं काममेत्य । एत्यास्मै
अस्मैएत्येत्यास्मै । एत्येत्याऽ एत्य ।

अत्रायं विवेकः । — ऋमवेष्टनपदानि द्विविधानि, अत्रान्य-
नन्त्यानि चेति ; तान्युभयविधान्यपि इतिगर्मत्वेन वेष्टितान्येव ।
तान्यपि द्विविधानि, इवान्तानीवान्तभेदात् । तत्रैवान्तानि
पदऋमोभयसाधारणऋममात्रसाधारणभेदात् द्विधा ।

तत्राद्यानि यथा — मेनेइवेति मेनेऽइव । दम्पतीइवेति
दम्पतीव उपधीइवेतुप्रधीऽइव । प्रधीइवेति प्रधीऽइव । आर्त्ती-
इवेत्यार्त्तीऽइव । इत्यादीनि । अत्र त्र्यक्षरात्मकानीवान्तानि

पदक्रमसाधारण्येनेतिगर्भत्वेन वेष्टितानि दम्पतीवेत्यादीनि जटायां व्युत्क्रमे न प्रगृह्यतां यान्ति ।

अन्यानि पदक्रमसाधारण्येनेतिगर्भत्वेन वेष्टितान्यपि जटा-
व्युत्क्रमे प्रगृह्या ण्येव ज्ञातव्यानि । तानि यथा—मेनेऽद्वेति
मेनेऽद्व । अचीद्वेत्यचीऽद्व । प्रधीद्वेति प्रधीऽद्व । इत्यादी-
न्युदाहरणानि पूर्वं निरूपितानि ।

क्रममात्रसाधारणानि क्रमकाले एव इतिगर्भत्वेन वेष्टि-
तानि । यथा—ग्रावाणेवेति ग्रावाणाऽद्व । गृध्रेवेति गृध्राऽद्व ।
रथीवेति रथीऽद्व । पत्नीवेति पत्नीऽद्व । महिषीवेति
महिषीऽद्व । इत्यादीनि । एषां पदानां वृत्तक्रमे नैव प्रगृह्यता ।
यथा—ग्रावाणिव तत्तद् ग्रावाणिव ग्रावाणिव तत् । गृध्रेववृत्तं
वृत्तंगृध्रेव गृध्रेववृत्तम् । पत्नीवपूर्ववृत्तिं पूर्ववृत्तिमपत्नीव पत्नीव-
पूर्ववृत्तिम् ।

अन्यानि इदानीन्तानि उभयसाधारणानि । प्रधीवेत्यादीनि
क्रममात्रसाधारणानि । मण्डूका उदकादिवेति पञ्चप्रधीरिवे-
त्यादीनि ।

अनीवान्तानि पदक्रमोभयसाधारणक्रममात्रसाधारणभेदेन
द्विविधानि । द्विविधान्यपि अ आ इ ई उ ऊ ए ऐ ओ औ
इतिवर्णान्तपदभेदेन अनुस्वारविसर्गान्तपदभेदेन, व्यञ्जनान्त-
तद्रहितान्तभेदेन च चत्वारिंशद्विधानि ; तान्यप्यन्तानि अन-
न्यानि चेति । उदाहरणानि विस्तरभयात्कानिचिदेवेह
लिख्यन्ते ।

अनीवान्तानि पदक्रमोभयसाधारणानि यथा—द्रवत्पाणी
इति द्रवत्, पाणी । घृतवती इति घृत, वती । वाजिनी वसु

इति वाजिनी, वसु । सुदानूऽइति सु, दानू मधुदुघे इति मधु, दुघे । संववणे इति सम्, वरणे । पृथुस्तो इति पृथु, स्तो । इत्यादीनि ।

अनीवान्तान्यनन्तानि क्रममात्रसाधारणानि सानुस्वाराणि यथा - पुरोहितमिति पुरः, हितम् । रत्नधातमिति रत्न, धात-
मम् । सुरुपकन्तुमिति सुरुप, कन्तुम् । सुमतीनामिति सुमती,
नाम् । इत्यादीनि । विभ्राष्टि मिति वि, भ्राष्टिम् ।
अभियुमित्यभि, युम् । एवं सानुस्वारोकाराद्यन्तोदाहरणानि
द्रष्टव्यानि ।

अथानीवान्ताना मनन्त्यानां सविसर्गाणा मकाराद्यन्ताना
मुदाहरणानि यथा— रघुमन्यवऽइति रघु, मन्यवः ।
निरुन्धानास इति नि, रुन्धानासः । गुर्तश्वाऽइति गूर्त,
श्वाः । वसुतातिरिति वसु, तातिः । कविक्रतुरिति कवि,
क्रतुः । युवयूरिति युव, यूः । सूक्तैरिति सु, उक्तैः । विश्वायोरिति
विश्व, आयोः । इत्यादीनि सानुस्वारविसर्गव्यञ्जनान्तभिन्नानि ।

अनीवान्तान्यनन्तानि यथा— उपसद्यायेतुप, सद्याय ।
समिधेति सम्, इधा । द्यावापृथिवीऽइति द्यावा, पृथिवी ।
अस्मयित्यस्म, यु । पुरुमन्तूइति पुरु, मन्तू । उमेइत्यु, मे ।
अवयाइत्यव, या । अर्यमोइत्यर्य, मो । सजीषसाविति स,
जीषसौ ।

व्यञ्जनान्तान्यनन्तानि यथा— उद्यन्नद्य ; उद्यन्नितुगद्. यन् ।
सम्नाडिति सम्, राट् । समिक्समिदिति समित्, समित् ।
इत्यादि । उदुदु हर्षसे ; उदुदितुगत्, उत् । इत्यादि ।

अथान्तान्यनीषान्तानि सानुस्वाराणि । क्रममात्रसाधारणानि
यथा — ऋत्विजमितृत्विजम् । अच्छिन्नपत्राः सचन्ताम् ;
सचन्तामिति सचन्ताम् । विश्वतः सौम् ; सौमिति सौम् ।
अनुमदेम जिष्णुम् ; जिष्णुमिति जिष्णुम् । अङ्गिरइत्यङ्गिरः ।
अरङ्गुताइत्यरङ्गुताः । धरुणो वसवो अग्निः । अग्निरित्यग्निः ।
अग्निगुरित्यग्निगुः । अरातेरित्यरातेः । विश्वदेवैरिति विश्वदेवैः ।
द्यौरिति द्यौः । द्यौरिति द्यौः ।

उभयातिरिक्तानि व्यञ्जनरहितान्तानि यथा — नूतनैरुतं ;
उतेतुयत । अवतन्नरा ; नरेति नरा । धियोनरा ; नरेति नरा ।
विराजति ; राजतीति राजति । वाजिनीवसू इति वाजि-
नीवसू । जनां अनु ; अन्वित्यनु । विद्यु यज्यू ; यजू इति
यजू । वषणश्च पौंसे । पौंस्य इति पौंसे । मन्दध्या इति मन्दध्ये ।
पितो इति पितो । वषणावभिष्टौ । अभिष्टावित्यभिष्टौ ।

अथ व्यञ्जनान्तान्यन्त्यानि यथा — देवेभिरागमत् ; गमदिति
गमत् । पुरुषः प्रजावान् ; प्रजावानिति प्रजावान् । उपरिखि-
दासीत् ; आसीदित्यासीत् । चरणा ममाभूत् । अभूदित्यभूत् ।
ये दिवा नृन् ; नृनिति नृन् । उषा व्यश्नेत् ; अश्नेदित्यश्नेत् ।
नूनीदिति नूनीत् । उत्थास्तीत् ; अस्तीदित्यस्तीत् ।

उभयसाधारणान्यन्त्यानि यथा — मातरा समीची ; समीची
इति सम्, ईची । पितरेव शम्भू ; शम्भू इति शम, भू । प्रयज्यो
इति प्र, यज्यो ॥ इति ॥ वेष्टनविवेकः ॥ २२ ॥

समया नाना भवन्ति ; तत्र कथं जटा कार्येत्यत आह —

आद्यपदद्वयं शुद्ध मुत्तरन्तु पदत्रयम् ।

अधिकं वाथ सर्वं वा समयोद्धर्त्तुं मुच्यते ॥ २३ ॥

तत्रादिमे पदद्वन्द्वे जटां कृत्वा जटीकृतौ ।
 द्वितीयं समयाद्यच्च संयोज्योक्त्वा जटां ततः ॥ २४
 सर्वस्मिन्नुत्तरेर्द्धर्चे समये संहितां पठेत् ।
 पदत्रयादौ समये शुद्धस्याद्यपदद्वयम् ॥ २५
 संहिता मवधीकृत्य ब्रूयाच्छुद्धम्पदं यदि ।
 एक मेव तदा शुद्धावध्युक्त्वा संहितां ततः ॥ २६
 शुद्धं मन्य मुपान्त्यच्च समयस्यान्तिमम्पदम् ।
 योजयित्वा जटा मुक्त्वा पदं शुद्धञ्च वेष्टयेत् ॥ २७

यत्रार्धर्चे आद्यन्तपदद्वय मेव शुद्धभवति उत्तरम्पदत्रयम्पद-
 चतुष्टयात्मकं वा उत्तरं सर्वं मध्वर्चं वा, स समय उच्यते । तत्रादिमे
 पदद्वन्द्वे आद्ये पदद्वये प्रथमं जटाकृत्वा जटीभूते क्रमे द्वितीयं
 समयाद्यच्च पदं संयोज्य जटा मुक्त्वा ततस्तदनन्तरम् उच्चरितं
 समये पूर्वसमये चेत् तथा हि पठेदित्यर्थः । यथा — सदस्यास्य सत्स-
 दस्य । अस्य मदे मदेऽस्यास्य मदे । मदे सदस्य पीताविन्द्रः सदस्य
 सख्येषकार । पदत्रये जटीकृतशुद्धपदद्वयानन्तरं पदत्रयात्मक-
 पदचतुष्टयात्मकमात्रे वा समये शुद्धभागस्याद्यम्पद मवधीकृत्य
 संहितां ब्रूयात् । यथा — समाकृणोषि जीवसे जीवसे समाकृणोषि
 समाकृणोषि जीवसे । समाकृणोषीति सम्, आकृणोषि । जीवसे
 वि वि जीवसे जीवसे वि । वि वो मदे विष्वा सम्पश्यन्सम्प-
 श्यन्विष्वाविष्वा सम्पश्यन् ।

उक्तान्यपदद्वयानन्तरभावि समयानन्तर मेक मेव शुद्धं चेत्
 कथं समयसंहिता पाठ्या ? शुद्धैकपदस्य कथं वा जटा कार्येत्यत
 उक्तम् — “शुद्धं पदं यद्येक मेव” — इति । यदि जटीकृताद्यपद-

द्वयानन्तरभाविसमयानन्तर मेक मेवं शुद्धं पदं स्यात्, तदा शुद्धैकपदं मवधीकृत्य मध्यसमयसंहिता मुक्ता ततः शुद्धं मन्यम्पदं समयस्यान्तिमम्पदम् अन्यभूत मर्धर्चस्योपान्त्यभूतम्पदं योजयित्वा योज्यमानपदद्वयस्य जटा मुक्ता शुद्धान्तिमपदं वेष्टयेत् । यथा— पिबतं सोमं सोमं पिबतं पिबतं सोमम् । सोमं मधुमन्तं मधुमन्तं सोमं सोमं मधुमन्तम् । मधुमन्तं मश्विना बर्हिः । सौदतं सुमत् सुमन्तीदतं सौदतं सुमत् । सुमदिति सु, मत् । एतेन यत्रासत्या परावति यद्वास्यो अर्धस्वरेऽस्वरेऽर्धस्वरे अस्वर इत्यम्, बरे इति जटा वाण्येति सूचितं भवति ।

आद्यान्त्ये एव शुद्धे यत्र, तत्र पदे इमे समयस्यादिमान्त्याभ्यां संयोज्य कथयेज्जटाम् ; यत्रार्धर्चे आद्यान्त्ये एव पदे शुद्धे भवतः, मध्ये सर्वोऽपि समयो भवति, तत्रार्धर्चे इमे आद्यान्त्ये पदे क्रमादिति शेषः । समयस्य मध्येगलितस्याद्यान्त्याभ्यां संयोज्य जटां कथयेदित्यर्थः । यथा— पुरुषा वृत्रहन्त मा वृत्रहन्त मा पुरुषा वृत्रहन्त मा । पुरुचेति पुरुषा । वृत्रहन्तमा नो भूतं पुरुषहृष्टा पुरुषहृष्टा भूतं भूतं पुरुषहृष्टा । पुरुषहृष्टेति पुरुषहृष्टा ॥ २१—२७ ॥

आद्यमध्ये एव शुद्धे पदे द्वे यत्र तत्र तु ।

आद्ये तल्लग्नसमयस्याद्योपेते जटाविधिः ॥ २८

समयस्योत्तरस्यादियुक्ते मध्ये जटाविधिः ॥ २९

यत्रार्धर्चे आद्यमध्ये आदिमध्ये द्वे एव पदे शुद्धे भवतः, यच्छुद्धयोर्मध्ये शुद्धान्ते च समयो भवति, तत्राप्यपदे शुद्धे तल्लग्नसमयस्याद्यपदसम्बन्धगलितस्यादिपदं यदन्ते नोपेतेन सह

समयपदानां यत्र भवति तत्रेत्यनुवर्तते पदद्वये इत्यर्थः । जटा-
विधिः सम्यद्यत इति शेषः । समस्त्रादिभूतं शुद्धं यथा — क्षत्रं
जिन्वन्तं जिन्वन्तं क्षत्रं क्षत्रं जिन्वन्तम् । जिन्वन्तं सुत
जिन्वन्तम् । नृहृतं हृतं नृहृतम् । हृतं रक्षांसि सेधत समीवाः ।
एव मेव धेनूजित मित्यत्रापि जटा द्रष्टव्या ॥ २८, २९ ॥

यत्र प्राक् समयस्तत्र शुद्धांशाद्यद्वयावधिः ।
संहितां सम्पठन्त्येव विदध्याच्छुद्धयोर्जटाम् ॥ ३०
यत्राद्यांशो भवेच्छुद्धः समयस्योत्तरांशकः ।
पूर्वांशान्त्ये तत्र पश्चात्समयाद्यपदेन च ॥
योजयित्वा जटां तत्र जटाविक्रतिकोविदः ॥ ३१

इत्यस्योत्तरवाक्यादाकृष्य शुद्धांशाद्यद्वयावधिः । शुद्धांशः शुद्धो
भागः तस्य ये आद्ये पदे ते अवधी यस्मिन् कर्मणि यथा भवति
तथा । संहितां प्राग्गालित संहितां पठन्नेव शुद्धयोः शुद्ध-
भागाद्यपदयोः जटां विदध्यात् । प्रथमतो जटात्वेनोच्चारणं कार्यं
मित्यर्थः । यथा — तवायन्भाग ऋत्वियः सरस्मि सरस्मि ऋत्वियः
ऋत्वियः सरस्मिः । अर्धर्चपूर्वभागस्यैव । शुद्धतादशायां कथं
जटेत्यत उक्तं यत्राद्यांशो भवेच्छुद्ध इत्यादि । यत्रार्धर्चे आद्यांशः
पूर्वभागः शुद्धो भवेत्, उत्तरांशकः स्वार्थं कः ; उत्तरभागस्तु
समयो भवेत्, तत्र विक्रतिकोविदः विकृत्यष्टकपाठबुद्ध्यल
इति यावत् । पूर्वांशान्त्यः शुद्धपूर्वभागांशान्त्यपरः । पश्चात्समयाद्य-
पदेन योजयित्वैव जटाङ्गुर्यात् जटात्वं प्रापयेत्ततः समय-
संहितां पठेदित्यर्थः । यथा — वाजवन्तामरुत्वन्ता मरुत्वन्तावाज-

वन्ता वाजवन्तामरुत्वन्ता । वाजवन्तेति वाज, वन्ता । मरुत्वन्ता
जवितुर्गच्छथो हवम् । एतेनेयुषीणा मित्यर्धैर्चः आयतीना मिति
शुद्धस्य मध्यपदस्य पूर्वसमयसंहितासम्बन्धेनापाद्यमानस्योत्तर-
समयादिपदसम्बन्धस्य जटाभावः ; पुनरायतीनाम्पदसम्बन्ध-
पदपूर्वकसमयसंहितास्यपदसम्बन्धस्य पठ्यमानस्य अद्यौदित्यस्य-
पदस्य जटाभावो वेष्टनं ज्ञापितं भवतीति । यथा — ईयुषीणा
मुपशाश्वतीना मायतीनां प्रथमा प्रथमायतीना मायतीनां प्रथमा ।
आयतीना मित्या, यतीनाम् प्रथमोषा व्यद्यौदद्यौहि व्यद्योत् ।
अत्र केचिदाहुः — प्रथमोषा व्यद्यौदद्योत्, अद्यौदित्यद्योत् इति
तच्चिन्त्यम् । तथाहि — अद्यौदित्यादिशुद्धान्तपदानां पूर्वपद-
सम्बन्धेन क्रमितत्वं जटौकतत्वं चावश्यं मभ्युपेयम् ।
अन्यत्रान्त्यानां शुद्धानां तथाभावनोय मनुभवात् ; वैषम्ये कारणा-
भावात् । न च अद्यौदित्यादीनां पूर्वपदस्य गलितत्वेन क्रमित-
त्वादिकं युक्तं मिति वाच्यम् ; तर्हि आयतीना मित्यादिशुद्ध-
गलितमध्यस्थपदानां पुरुषेत्यादिशुद्धसमयपूर्वभाविपदानां सुत्तर-
समयादिपदसम्बन्धेन क्रमितत्वादिकं न स्यात् । न च तेषां
सुत्तरसम्बन्धाभावे शुद्धत्वं स्यादिति वाच्यम् । एवं सति अन्यस्य
गलितोत्तरपदस्य कुतः शुद्धत्वस्थापनम् । तथाच — शुद्धपद युक्त-
समयसंहितोच्चारणपूर्वकतया पठितस्यापि शुद्धैकान्त्यस्य क्रम-
धर्मत्वादिरूपम् ; वेष्टनायोग्यत्वेन वेष्टनाभावात् अक्रम मित्यस्य
तस्य जटात्वेनोपयोगित्विरावर्त्तनविषयत्वासम्भवेन जटाधर्म-
वेष्टनविषयत्वस्याप्यभावात् । अन्यपदस्योत्तरार्द्धार्चीयोत्तरक्रम-
सम्बन्धप्रतीतिवारणाय पूर्वार्द्धक्रमसमाप्तिस्थापनत्वे श्रूयमाण-
साम्प्रदायिकवेष्टनस्यान्यथासिद्धत्वाच्च । किञ्चान्येषां शुद्धार्धैर्च-

गताना मन्त्यातिरिक्ताना माद्यानाद्यपदाना मुत्तरपदसम्बन्धेन क्रमितत्वनियमदर्शनात् । समयान्तरितानां तथाविधानां शुद्धाना मप्याद्यानाद्यपदाना मुत्तरपदयोगेन क्रमभावजटा-भावौ किं नाङ्गीकरणीयौ ? तर्हि शुद्धार्धस्थिताना मपि पूर्वपद-सम्बन्धेन क्रमितत्वनियमदर्शनात् समयपूर्वकाणा मन्त्याना मपि पदानां पूर्वपदसम्बन्धेन क्रमितत्वादिकं कुतो नाङ्गीक्रियते ? वैषम्ये कारणाभावात् । न हि क्रमत्व मुत्तरपदसम्बन्धप्रयुक्त मे-वेति नियमोऽस्ति । अन्यथा शुद्धार्धगताना मन्त्यानां पदानां पूर्वपदमात्रसम्बन्धिना मुत्तरपदसम्बन्धाभावेन क्रमत्वाभाव-प्रसङ्गात् । अतो क्रमितस्यैकपदस्यान्यस्य जटात्वेनावर्त्तनं वेष्टनञ्च वदता मिति साहसम् ॥ ३०, ३१ ॥

भ्रुतिस्थले कथं जटेत्यत आह —

भ्रुतिः श्रुता व्युत्क्रमेऽपि संहितायां पदक्रमे ॥ ३२

संहितापदक्रमेषु श्रुता भ्रुतिः व्युत्क्रमजटाया मप्यवश्य मङ्गी-कार्येत्यर्थः । खिदासीश्दासीश्त् खित् खिदासीश्त् । आसी-श्दुपर्युपर्यासीश्दासीश्दुपरि । भीरिव विन्दतीश्विदतीश्भीरिव भीरिव विन्दतीश् । इत्यादिव्युत्क्रमजटायाम् ॥ ३२ ॥

स्वरिताः कति चिदेव प्रवर्त्तन्ते उत सर्वे इत्यत आह —

जटायां स्वरिताः सप्त प्रवर्त्तन्ते विलोमके ॥ ३३

विलोमजटायां सप्तापि स्वरिताः प्रवर्त्तन्त इत्यर्थः ॥ ३३ ॥

ते किन्नामान इत्यत आह —

तिरोविरामी^१थ तैरोव्यञ्जनः पादवृत्तकः ।

जाल्योभिनिहितः क्षैप्रः प्रक्षिष्ट इति ते स्मृताः ॥ ३४

ते सप्त स्वरिताः क्रमेण तिरोविरामादय इति स्मृताः स्मृति-
प्रसिद्धा इत्यर्थः ॥ ३४ ॥

तिरोविरामलक्षण माह—

तिरोविराम उच्चैरेकोपसर्गमुखयुतः ।

उदात्त एकाक्षरोपसर्गः प्रथमः पूर्वं यस्य स्वरितः ॥ ३५

स तिरोविराम इत्यर्थः । अत्रोपसर्गभिन्नत्वं विशेषणीयम् ;
अन्यथा इदं वि वी१द मिदं वि इत्यत्र वृत्तक्रमे प्रक्षिष्टे
अतिव्याप्तिः ॥ ३५ ॥

तस्योदाहरण माह—

प्रस्तुतञ्च प्रचेत्यादौ तिरःपूर्वा विरामकः ॥ ३६

प्रस्तुतञ्च प्रचेत्युक्तिः जपतञ्च प्रस्तुतञ्चेति पादस्मरणाय ।
च प्र, प्र च, च प्र इत्यत्र तिरोविरामः स्वरितो ज्ञात इत्यर्थः ॥ ३६ ॥

उपसर्गेतरोदात्तप्राक्तैरोव्यञ्जनः स्मृतः ॥ ३७

उपसर्गेतरोदात्तः प्राक् पूर्वं यस्य स स्वरितः तैरोव्यञ्जनः
इति स्मृतः स्मृतिप्रसिद्ध इत्यर्थः । अत्र तिरोविरामेतिव्याप्ति-
वारणाय उपसर्गेतरपदम् । उपलक्षणमेतत् ; विहृतिभिन्न-
त्वेन कम्पानार्हत्वेनापीति विशेषणीयम् । तेन क मीं वदेति पाद-
वृत्ते, आत्मा क केति जाल्ये रथानान्नयेरा इत्यभिनिहिते, त्वं

ह्यक्ष दैव्येति क्षेपे, इदं वि वी१द मिदं वि इति जटावुत्क्रम-
प्रश्लिष्टे च नातिव्याप्तिः ॥ ३७ ॥

तैरोव्यञ्जन मुदाहरणमुखेन स्पष्टयति —

स उक्तो व्युत्क्रमो हीङ् पुरोहित मिति क्रमे ॥ ३८

इङ् पुरोहित मित्यत्र व्युत्क्रमे जटायां तैरोव्यञ्जनो ज्ञेय
इत्यर्थः । इङ् पुरोहितं पुरोहितं मीङ् ईङ् पुरोहितम् ॥ ३८ ॥

पादवृत्त माह —

विवृत्तिः स्वरितः पादवृत्तनामाभिधीयते ॥ ३९

तस्मा इन्द्रायेत्यादौ इकारादेः पादवृत्तत्ववारणाय स्वरित-
पदम् । स्वरितत्वमात्रं तिरोविरामादिसाधारण मिति विवृत्ति-
रित्युक्तम् । व्यञ्जनोपेतस्वरमध्यस्थो व्यञ्जनानुपेतस्वरो विवृत्तिः ।
इदं तु स्वरोक्तिमात्रम् । लक्षणं तु पूर्ववर्णोपेतत्वे सति व्यञ्जनानु-
पेतस्वरत्व मिति । तेन गन्तवाउ इत्यादौ उकारस्य विवृत्तित्वम् ।
इमं मे गङ्ग इत्यादौ इकारादेः तदभावश्च स्थापितो भवतीति ॥ ३९

कथं जाल्यादिलक्षणम् ? आह —

जाल्यस्वरः स विज्ञेयोऽपूर्वो वा नीचपूर्वकः ।

यो वान्तो वा यकारान्तः क्व-यूध्यस्तदुदाहृतिः ॥ ४०

परनीचाकारगर्भावपूर्वो नीचपूर्वकौ ।

एदोतौ स्तोभिनिहितौ तेमा-साय मुदाहृतिः ॥ ४१

उकारो वाथ वेकारोऽपूर्वो वा नीचपूर्वकः ।

उदात्तश्चानुदात्तेन दीर्घेणोत ह्रसीयसा ।

योगद्वयोऽथ यौ क्षैप्रौ न्युष्-न्वस्येत्युदाहृतिः ॥ ४२

अपूर्वो नीचपूर्वोच्च इच्च ह्रस्वो ह्रसीयसा ।

इना युक् प्रस्निष्टनामाभीदं-वीदमुदाहृतिः ॥ ४३

जात्यादिलक्षणवाक्येषु चतुर्विधं स्वरितपदमनुषञ्जनीयम् ।
स्वरितप्रकारत्वाच्च तत्कण्ठत उक्तम् । अयं जात्यलक्षणवाक्य-
योजनप्रकारः—योऽयं स्वरितः, अपूर्वः पूर्वाक्षररहितो वा
नीचपूर्वको वा सन् वान्तः वकारान्तः यकारान्तो वा
भवति, स उक्तलक्षणेऽपेक्षितः जात्यनामा विज्ञेय इत्यर्थः ।
उदाहरणाभावात् क्वायं विज्ञेय इत्यत आह—क्व यूथ्य इति ।
क्व खिल्को विद्वांस मित्यादौ, शिषितो यूथ्यो वृषा इत्यादौ च
जात्यस्वरो विज्ञेय इति भावः ॥

अभिनिहितलक्षणवाक्यार्थोऽयम्—अपूर्वो नीचपूर्वको वा
एदोती एकारोकारौ परनीचाकारगर्भौ स्तः परभूतानुदात्त-
ऋस्वाकारेणैतिगर्भावपूरुपरूपमापन्नौ भवतः । ता उभाव-
भिनिहितनामानौ ज्ञेयावित्यर्थः । तयोर्दुदाहरणमस्तीति
कण्ठत आह—नियुतः पुनस्तेमैवम्, मन साय मागादित्यादौ
च वा उक्तौ अभिनिहितौ ज्ञातव्यौ इत्यर्थः ॥

तदनन्तरं क्षैप्रलक्षणवाक्यार्थः—अपूर्वो वा नीचपूर्वो वा
उकारो वा इकारो वा उदात्तो सन्तो अनुदात्तेन दीर्घेण

ऋसीयसा ऋस्वभूतेन वा स्वरिण योगाद् वो वकारः अथवा यो
यकारो भवति, तौ चैप्रौ उच्येते । ता उदाहृत्य दर्शयति —
न्यूषु न्वस्येति उपलक्षण मेतत् ; उर्वीवेत्याद्यपि ग्राह्यम् ।
न्यूषु वाच्यम् । अतो नीरुदात्तवान्वस्य, उर्वीव गातुः
इत्यादौ उक्तविधचैप्रौ द्रष्टव्याविति भावः ॥

अथायं प्रस्निष्टवाक्यार्थः — उदात्तः अपूर्वः नीचपूर्वो वोच्चः
ऋस्व. इः इकारः ऋसीयसा ऋस्वस्वरिणेति शेषः । इकारेण युक्
युक्तः सवर्णदीर्घरूपैकादेशं प्राप्तः सन् इति यावत् । प्रस्निष्टनामा
भवतीत्यर्थः । तस्य प्रस्निष्टस्य अभीदम् वी३दम् इत्याद्युदा-
हरणानि । अभी१द मेकम्, वी१दं ज्योतिर्हृदय इत्यादावुक्तः
प्रस्निष्टो ज्ञातव्य इत्याशयः ॥ ४०—४३ ॥

चतुर्विधानां कम्पानां मध्ये यः कोऽपि वा भवेत् ।

कम्पो वा तदभावो वानुक्रमे संक्रमे समः ॥ ४४

जात्यादिचतुर्विधकम्पमध्ये यः कश्चन वा भवेत्, कम्पः
तदभावो वा अनुक्रमसङ्क्रमयोः समान एवेत्यर्थः ॥ ४४ ॥

कम्पेषु ऋस्वदीर्घगतेषु विशेषप्रयोजनकं कालविशेष माह —

सार्धद्विमात्रकालाप्तौ जात्यक्षैप्रावदीर्घकौ ।

मात्राद्वयं पूर्वभागे स्यात्पश्चादर्धमात्रिके ॥ ४५

दीर्घगौ क्षैप्रजात्यौ प्रस्निष्टाभिनिहितौ तथा ।

चतुर्मात्राकालवन्तोऽनुदात्तोदात्तनीचकाः ॥ ४६

सार्धद्विमात्राकालाप्तो भाग आद्योऽनुदात्तकः ।

मात्राकालो मध्य उच्चो नीचोऽन्त्यः सार्धमात्रकः ॥ ४७

अदीर्घगौ ऋस्रगौ जात्यचैगौ सार्धद्विमात्राकालाप्तौ भवतः ।
तयोः जात्यचैप्रयोः कथं सार्धद्विमात्राकालस्य विनियोग इत्यत
आह-मात्राद्वयम् मात्राद्वयोच्चारणकालो ज्ञेयः । तयोः पश्चादुत्तर-
भागे अनुदात्तरूपे अर्धमात्रिके अर्धमात्रोच्चारणकाल एव स्यात् ।
कश्चोक्त्वाः । व्यर्थः । दीर्घगतजात्याभिनिहितचैप्रप्रसिष्टानां
कम्पमानानां कियानुच्चारणकालः स्यादित्यत उक्तम्-दीर्घगा-
विति । दीर्घगतौ चैप्रजात्यौ तथा प्रसिष्टाभिनिहितौ चेति
चत्वारो भागत्रयेऽप्येति शेषः , क्रमेण अनुदात्तोदात्तनीचस्वरो-
पेताः सन्तः तदुच्चारणसमये चतुर्मात्राकालवन्तो भवन्तीत्यर्थः ।
कथं चतुर्मात्राकालविनियोग इत्यत उक्तम्-सार्धमात्रेति ।
अनुदात्तरूपः मध्यभागः स्वीच्चारणावसरे मात्राकालो भवति,
अन्त्यनीचः सन् स्वीच्चारणसमये सार्धमात्रकः अर्धमात्रोच्चारण-
सहितो भवतीत्यर्थः । यथा-रथ्योऽना । व्यूतयः । अभीर्दम् ।
सोऽयम् ॥ ४७ ॥

चतुर्णां जात्यादीनां कम्पे कारणं किमित्यत आह-

जात्यादीनां कम्पनं स्यादुदात्ते स्वरिते परे ॥ ४८

जात्यादिस्वरितानां मुदात्ते स्वरिते वा परे कम्पनं
स्यात् । जात्यादिकम्पनं मुदात्तस्वरितान्यतरनिमित्तकं मिति
यावत् ॥ ४८ ॥

तर्हि सर्वोऽप्यभिनिहितो दीर्घगमित्वान्न नीचोच्चपुनर्नीच-
भागभेदेन किं चतुर्मात्रककालो भवतीत्यतः कचिदाधक इत्याह —

पूर्वं यतोऽभिनिहितादुदात्तः दृश्यते पदम् ।

तत्र नीचोच्चनीचात्मा कम्पः कार्यो न सर्वथा ॥ ४८

अत्र सार्द्धत्रिमात्र उच्चारणे आदितः सार्द्धमात्रो नीचोऽन्यः
स्पष्टोऽर्थः । यथा — रथानान्नयेः ॥ ४८ ॥

प्रकृते किं मेतावतायात मित्यत आह —

चतुर्विधाश्च स्वरिताः कम्पम्प्राप्ता निमित्ततः ।

अनुक्रमादिरूपायाञ्जटायां वाच्यतां गताः ॥ ५२

जात्यादिचतुर्विधाः स्वरिता येषां स्वरितोदात्तान्यतरप्रयुक्त-
कम्पाः । चतुर्विधाश्च अनुक्रमोत्क्रमव्युत्क्रमाभिक्रमरूपायां
जटायां सति निमित्ते वाच्या इत्यर्थः । तथाहि ऋस्वजात्यो यथा —
कः१स्या स्याकः१कः१स्या ; स्या वः — अयं मनुक्रमाभिक्रमसंक्रमेषु
प्रवृत्तः कम्पः । उत्क्रमव्युत्क्रमयोः ऋस्वजात्यो यथा — स स्वः१
स्वः१ स स स्वः१ । वरूथं तन्वे१ तन्वे१ वरूथं वरूथं तन्वे१ — अयं
व्युत्क्रमस्थो दीर्घजात्यः । योऽह्योऽह्योयोयोऽह्यः — अयं मनुक्रमा-
भिक्रमस्थो दीर्घजात्यः । उत्क्रमोऽभिनिहितो यथा — मे अन्योऽन्यो
मे मे अन्यः । व्युत्क्रमाभिक्रमयो रभिनिहितो यथा — अन्यः पक्षः
पक्षोऽन्योऽन्यः पक्षः । अनुक्रमोत्क्रमसंक्रमेषूक्तो यथा — प्रक्षोऽधोऽ
धः पक्षः पक्षोऽधः । व्युत्क्रमाभिक्रमयोरप्युक्तो यथा — त्वं
समुद्रियाः समुद्रियास्त्वं त्वं समुद्रियाः । समुद्रिया अपोऽपः

समुद्रियाः समुद्रिया अपः । अपोऽग्नियोऽग्नियोऽपोऽपोऽग्नियः ।
 अनुक्रमसङ्क्रमयोः ऋस्वचैप्रो यथा — व्यर्थोऽर्थोऽविव्यर्थः । अभि-
 क्रममात्रे ऋस्वचैप्रो यथा — अभ्यर्थमिह्मिह्मभ्यर्थमिह्मिह्म । उत्क्रम-
 वृत्क्रमयोरप्युक्तो यथा — अय मभ्यर्थमय मय मभि । अभि-
 क्रमे दीर्घचैप्रादिरपि यथा — कृत्वेनास्वासु कृत्वेन कृत्वेनासु ।
 आसु स्वासु स्वास्वास्वाऽसुस्वासु । उत्क्रमे यथा — स्तवमान
 जत्यूती स्तवमान स्तवमान जती । उत्क्रमेऽप्युक्तो यथा —
 जध्वा अभ्यर्थमूध्वा जध्वा अभि । व्युत्क्रमे प्रसिद्धो यथा —
 इदं वि वीद मिदं वि । इतो नावि नावीऽत इतो नावि ।
 अनुक्रमसंक्रमयोरप्युक्तो यथा — अभीऽम मिम मभ्यर्थमभीऽमम् ।
 — इत्यादि जटाकम्पास्तत्र तत्र द्रष्टव्याः ॥ ५० ॥

॥ इति जटानिरूपणं समाप्तम् ॥

॥ अथ माला निरूप्यते ॥

ब्रूयात् क्रमविपर्यासादर्धचस्यादितोऽन्ततः ।

अन्त' त्वादिं नयेदेवं क्रममालेति गीयते ॥ ५१

क्रमविपर्यासात् क्रमवृत्क्रमाभ्या मर्द्धचस्यादितोऽन्ततो
 व्युत्क्रमोपक्रम मिति शेषः, ब्रूयात् । एवं क्रमविपर्यासाभ्यां
 क्रमं ब्रुवन् पुमान् अन्तत आदित आरभ्य, अन्त मन्तत आरब्धं
 क्रममादिं नयेत् समाप्तिं प्रापयेदित्यर्थः । यथा — अग्नि मीढे ।
 ऋत्विजं देवम् । ऋत्विज मिष्टिष्वजम् । ईडे पुरोहितम् । देवं
 यज्ञस्य । पुरोहितं यज्ञस्य । पुरोहित मिति पुरः ऽद्वितं । यज्ञस्य

पुरोहितं । यज्ञस्य देवं । पुरोहित मीडे । पुरोहित मिति पुरः
हितम् । देव मृत्विजम् । ऋत्विजमित्यत्विजम् । ईडेऽग्निम् ॥ ५१ ॥

॥ इति माला निरूपणं समाप्तम् ॥

॥ अथ शिखा निरूप्यते ॥

पदीत्तरां शिखा मेव जटा मार्याः प्रचक्षते ॥ ५२

आर्याः पदीत्तरकृमां सन्धिजटां शिखां प्रवदन्ति । यथा —
अग्नि मीडे ईडेऽग्नि मग्नि मीडे पुरोहितम् । ईडे पुरोहितं
पुरोहित मीडे ईडे पुरोहितं यज्ञस्य । पुरोहितं यज्ञस्य यज्ञस्य
पुरोहितं पुरोहितं यज्ञस्य देवम् । पुरोहित मिति पुरः
हितम् । यज्ञस्य देवं देवं यज्ञस्य यज्ञस्य देव मृत्विजम् । देव-
मृत्विज मृत्विजं देवं देव मृत्विजम् । ऋत्विज मित्यत्विजम् ॥ ५१ ॥

॥ इति शिखा निरूपणम् ॥

॥ अथ रेखा निरूप्यते ॥

क्रमाद्वित्रिचतुःपञ्चपदक्रम मुदाहरेत् ।

पृथक् पृथक् विपर्यस्य रेखा माहुरनुक्रमात् ॥ ५३ ॥

अनुक्रमात् द्वित्रिचतुःपञ्चपदक्रमं प्रत्येकं विपर्यस्य क्रमा-
दुदाहरेत् ; एव मुक्ता विक्रतिनामतो रेखां प्रचक्षते महान्त
आहुरित्यर्थः । यथा— श्रोतु नः नः श्रोतु श्रोतु नः । नः श्रोतु-

रातिः सुश्रोतुः । सुश्रोतुः श्रोतुराति नः । नः श्रोतुरातिः ।
 श्रोतुरातिः सुश्रोतुः । श्रोतुरातिरिति श्रोतुः श्रातिः सुश्रोतुः ।
 श्रोतुरातिः सुश्रोतुः सुचेत्रा सुश्रोतु रिति सुश्रोतुः सुचेत्रा सिन्धुः
 सुचेत्रेति सुचेत्रा । सुचेत्रा सिन्धुरङ्गिः । अङ्गिः सिन्धुः सुचेत्रा
 सुश्रोतुः । सुश्रोतुः सुचेत्रा । सुचेत्रा सिन्धुः । सिन्धु रङ्गिः ; अङ्गि-
 रित्यत् ऽभिः ॥ सुषे सा वां वरुण मित्र । मित्र वरुण वां सा
 सुषे । सुषे सा । सा वां । वां वरुण । वरुण मित्र । इत्यादि ॥ ५२ ॥

॥ इति रेखा निरूपणम् ॥

॥ अथ ध्वजो निरूप्यते ॥

ब्रूयादादेः क्रमं सम्यगन्तायोच्चारयेदिति ।

वर्गे वा ऋचि वा यत्र पठितः स ध्वजः स्मृतः ॥ ५३

वर्गे वा ऋचि वा अस्तु, आदेः आदित आरभ्य समयक्रमं
 ब्रूयात् अन्ताद्यं क्रमं आरभ्य सम्यगुच्चारयेत् ; एकं मेकं पूर्वं
 पदं मन्ताय अन्तादिक्रमपूर्व्यं अनुक्रमेणाकर्षयेदित्यर्थः । इति
 यः पठितः स्यात्, स ध्वजः स्मृत इत्यर्थः । स यथा—प्र वः । भरध्व
 मिति भरध्वम् । वः पान्तम्, मीढुषे भरध्वम् । पान्तं रघुमन्यवः,
 रुद्राय मीढुषे । रघुमन्यवोऽन्वः, यज्ञं रुद्राय । अन्वो यज्ञम् । यज्ञं
 रुद्राय, रघुमन्यवोऽन्वः । रुद्राय मीढुषे, पान्तं रघुमन्यवः ।
 मीढुषे भरध्वं, वः पान्तम् । भरध्व मिति भरध्वम् ॥ ५३ ॥

॥ इति ध्वजो निरूपितः ॥

॥ अथ दण्डो निरूप्यते ॥

क्रम मुक्ता विपर्यस्य पुनश्च क्रम मुत्तरम् ।

अर्धर्चादेव मुक्तोक्तः क्रमदण्डोऽभिधीयते ॥ ५४ ॥

पुनश्च पुनरपि आदित आरभ्य क्रम मुत्तरेत् । एवं पूर्वार्द्धर्च-
सम्बन्धेनोत्तरार्द्धर्चं क्रम मुक्ता पूर्वार्द्धर्चादिपदपर्यन्तं विपर्यासेन
संहिता मुक्ता पुनस्तत आरभ्योत्तरार्द्धर्चस्यपदपर्यन्तं किंक्रमो
वाच्य एवेत्यतो नेत्याह—अर्द्धर्चादिति । अर्द्धर्चपरिसमाप्तिपर्यन्त
मेवायं नियमः ; उत्तरार्द्धर्चं तु पुनराारभ्य इति भावः । एव
मुक्तप्रकारोऽयं तस्योक्त्या उच्चारणेन दण्डो नाम विकृतिविशेषो-
ऽभिधीयते, विहितो भवति, उच्चारितो भवतीति यावत् । यथा —
अग्निमीडे पुरोहितम् । अग्निम्, ईडे । अग्निमीड ईडे,ग्नि
मग्नि मीडे । पुरःहितम्, ईडे पुरोहितं पुरोहित मीड ईडे
पुरोहितम् । एवं सर्वत्र ॥ ५४ ॥

॥ इति दण्डो निरूपितः ॥

॥ अथ रथो निरूप्यते ॥

पादशोर्द्धर्चशो वापि सङ्गोक्ता दण्डवद्रथः ॥ ५५

ऋग्वेदोर्द्धर्चयोः पादयोर्वा दण्डवत् संहितापदऋमैः सङ्गोक्त्या
रथो विहितो भवतीत्यर्थः । सङ्गोक्तिरेव रथ इति यावत् ।
यथा—अग्नि मीडे, अयं देवाय । ईडे अग्निम्, जन्मने देवाय ।
एव मर्द्धर्चान्तम् ॥ ५५ ॥

॥ इति रथो निरूपितः ॥

॥ अथ घनो निरूप्यते ॥

जटा मुक्ता विपर्पस्य घन माहुर्मनीषिणः ॥ ५६ ॥

प्र वो वः प्र प्र वः पान्तं, पान्तं वः प्र प्र वः पान्तम् । वः पान्तं
पान्तं वो वः पान्तं रघुमन्यवः ; रघुमन्यवः पान्तं वः वः पान्तं
रघुमन्यवः । पान्तं रघुमन्यवो रघुमन्यवः पान्तं पान्तं रघु-
मन्यवोऽन्धः, अन्धो रघुमन्यवः पान्तं पान्तं रघुमन्यवोऽन्धः । रघु-
मन्यवोऽन्धोऽन्धो रघुमन्यवो रघुमन्यवोऽन्धो यज्ञम् ; यज्ञ मन्धो रघु-
मन्यवो रघुमन्यवोऽन्धो यज्ञम् । रघुमन्यव इति रघुमन्यवः । अन्धो
यज्ञं यज्ञ मन्धोऽन्धो यज्ञं रुद्राय ; रुद्राय यज्ञ मन्धोऽन्धो यज्ञं रुद्राय ।
यज्ञं रुद्राय रुद्राय यज्ञं यज्ञं रुद्राय मौदुषे ; मौदुषे रुद्राय यज्ञं यज्ञं
रुद्राय मौदुषे । रुद्राय मौदुषे मौदुषे रुद्राय रुद्राय मौदुषे
भरध्वं ; भरध्वं मौदुषे रुद्राय रुद्राय मौदुषे भरध्वं । मौदुषे भरध्वं
भरध्वं मौदुषे मौदुषे भरध्वम् । भरध्व मिति भरध्वम् ॥ ५६ ॥

॥ इति घनो निरूपितः ॥

॥ इत्यष्टविक्रतिविहतिः समाप्ता ॥